

సినదే యని నానిశ్చయము. దానిని నమ్మి తప్తహృ  
దయులగుటకంటెను, నమ్మకత్వప్త హృదయులగుట శ్రే  
యస్కరంబు. ఇంకనే ఘోర్పుండెనను. (అప్పుడు గురు  
మూర్తిగారు వ్యాఖ్యాన స్థానమునకువచ్చిరి)

(13) గు గు మూ ర్తి గా రు .

సభ్యులారా! ఇప్పటి భారతీయులు అర్షేయ  
గ్రంథములగు సూర్యార్యబ్రహ్మ సిద్ధాంతాది గ్రంథము  
లకుఁబదులుగా ముహూర్తదింతామత్యాది జాలగ్రంథము  
లను రచించి పఠించి స్వాస్థ్యతై లోకులను లూటీచేయుచు  
న్నవారు. ఇన్నీయు నించుమించుగా ఏకమాబ్రము  
1650 ప్రాత్యేమందు రచింపబడియున్నది తాఁకనీల  
కంఠమందు “శాకేనందాభిబాణేందు మితి ఆశ్విన  
మాసకే శుక్లేష్టచ్యూంవర్వతంత్రం నీలకంఠబుధోకరేత్”  
అని శాలివాహన శకము 1501 నందునగా 1587 వ  
క్రీస్తు శకమునకు సరియగు 1644వ ఏకమాబ్రములో  
ఆశ్వీజ శుద్ధ ఆష్టమి దినమందు నీలకంఠపండితుఁడు తాను  
రచించినట్లు చెప్పియున్నాడు. జాతకాలంకారమునందు  
“శాకేమార్గణరామసాయక ధరాసం భ్యేన భవ్యే

తథా । 'మాసే బ్రహ్మపురేసు జాతకమిదం చక్రేగణేశః  
 సుధేః' జాతకాలంకారమును బ్రహ్మపురిగణేశుడు 1539వ  
 శకము అర్ధాత్ 1670వ, విక్రమార్కశకము శ్రావణమా  
 సమునందు రచించియున్నవాడు. ముహూర్తచింతా  
 మణిలో "గిరిశనగరే వలీ భుజ భుజేషుచాద్యైర్మితే ।  
 శకే వినిరమాదిమం ఖలుముహూర్తచింతామణిమ్"  
 అనగా 1522 శకమునకు సరియగు 1600వ క్రీస్తుశకమందు  
 రచింపబడినదని చెప్పబడినది. జిజ్ఞాసువులు ప్రతి  
 గ్రంథమును చూచకొనవచ్చుచు నేనిచట విస్తారభ  
 యముచేత వినరింపలేదు. సభికులు పరిక్షించినచో  
 (600) అగువందల సంవత్సరముల క్రిందట నీ ముహూ  
 ర్తగ్రంథముల గంధమే యుండలేదని స్పష్టమగును.  
 (300) మూడువందల సంవత్సరములకు యింకల శాస్త్ర  
 ములనేకములు రచింపబడినవి. అన్నియు నయుక్త  
 ములతోడను, సిద్ధాంత గ్రంథములకు విరోధముగను,  
 ఖగోళభూగోళ విద్యకు వ్యతిరేకముగను, సార్థకముల  
 ముగను,, కపటములతోడను నిండినవిగానున్నవి. ఈ  
 కల్పితమిథ్యాజ్యోతిషముయొక్క పునాది రాశిపైనున్న  
 యది. గాన రాశిఫలములను గురించి కొంచెముమీ  
 ఘాంస చేయుచున్నాడను. రాకులు వాస్తవముగా

కాంతివృత్తియొక్క పండ్రెండు కల్పితభాగములై యున్నవి. “అథకల్పవ్యమేషాద్యా అనులోమం క్రాంతి పాతాంగాత్” (సిద్ధిశిల్ప కాలాధ్యాయం) నక్షత్ర సమూహముల నూహించి మేషాదిపండ్రెండు భాగములుగా భాగించబడియున్నవి. కుండోలో 12 స్థానములు గలిగి అందు ప్రత్యేకమండోక్కరాశి వ్రాయబడి భిన్నభిన్నఫలములు వ్రాయబడుచున్నవి. ఇక్కడ సమీక్షార్థమై కేవల మేడవరాశిని బుచ్చుకొనుచున్నాడను.

“మేషేస్త సంస్థేచ భవేత్కలత్రం క్రూరంనరాణాంచ ఫలస్యభాషం” అనగా నేమనుష్ఠునియొక్క యేడవయింటిలో మేషరాశి పడుచో యామనుజుని భార్య క్రూరవతియగును. “వృషేస్త సంస్థేచ భవేత్కలత్రం సుహృఃమవాప్యణతం ప్రశాంతం” యేడింట వృషభరాశియైతచో సుందరభార్య; మితభాషిణి శాంశముకలది. “శ్రుతీయరాశౌచ భవేత్కలత్రే కలత్రీయక్తం సుధనంసువృత్తం” యేడవయింట మిథునమైతే వానిపత్ని ధనవతి సదాచారిణిముగలది. “కర్కేణయక్తేచ మనోహరాణి సాభాగ్యయుక్తాని గుణాన్వితాని | భవంతిసామ్యాని కలత్రకాణి కలంకహీనాని ను సంయుతాని” యేడింట కర్కరాశియైన- మనోహ-

రిణి, సౌభాగ్యవతి, గుణవతి, సుందరి, కలంకరహిత  
 మయినది. “సంపన్నసంస్థచ భవేత్కలత్రం । తీవ్ర  
 స్వభావంచ ఫలంచదుష్టం ” సింహరాశి యేడింటపడిన  
 తీవ్రస్వభావ-దుష్టయగును. “శక్త్యస్త సంస్థచ భవే  
 త్సుదారాః । సుసూపదేహః శ్శనయైర్విహీనాః ” యేడిం  
 ట కన్యయైః- సుందరి, తనయులులేనిది. “తులే స్త సం  
 శ్శగుగర్వితాంగ్యో భవంతినార్యో వివిధప్రకారాః ”  
 యేడింట తులారాశిలో గర్వితియైతయై వివిధప్రకార  
 రిముగ నుండును. , కీటే స్త సంస్థచ వికలాసమేతా ।  
 భవేచ్ఛభార్యా కృపాసరాణాం ” ఏడిండ నృశ్చిక  
 మున్నయెడ- వికల-కృపాత్వములుగలది. “చాపే  
 స్త సంస్థచ భవేత్కలత్రంపుణాంసుదుష్టం విగతస్వభావం  
 వినస్తలజ్జం పరిదోషగతుం । యుద్ధప్రియందంభన మన్వి  
 తంచ ” యేడింట ధనురాశిగలిగిన సతిదుష్ట-లజ్జాహీన  
 కలహప్రియ; దంభముగలది. “ఘటే స్త సంస్థచ భవే  
 త్కలత్రం పుణాంసుదుష్టం విగతస్వభావం దేవద్విజానాం  
 సతతప్రహృష్టం । ధర్మధ్వజం సత్సూక్ష్మాసమేతం ”  
 యేడింట కంభరాశియైనచో మంచిబ్రాహ్మ, దుష్ట-స్వభా  
 వరహిత - దేవబ్రాహ్మణవ్రతస్థ - ధర్మధ్వజ - సజ్జను  
 లను క్షమించుచుది. (ఇచట పరస్పర విరోధముగలదు)



“మీనే స్త సంస్థచ వికారయుక్తం భవేత్కలత్రం కుమ  
 తిం కుపుత్రం” యేడింట మీన రాశిపడినచో వానిభార్య  
 వికారియై - దుష్కర్మయై - కుపుత్రవతియై యుండును.  
 (నమి.క్ష) లోకములో బహుమంది మరణ సంస్కృత  
 మును పరిణమమేలేక చనిపోవుచున్నారు. అట్టివా  
 రికి యీరాశి ఫలమేమియు గలుగదు అయినను  
 ప్రతిజాతకము అథవా కుండలిలో నిఫలముండక తీరదు.  
 స్త్రీలకును యీరాశి ఫలములున్నవి. వారికి భార్యలే  
 వరు? ఫలశాస్త్రకర్తల కనువంటి మతిభ్రమగలిగి  
 నదో జూడుదు! స్వార్థులకు తక్కువ మతిభంగము కలుగ  
 వలసినదే. ఇట్టివారికి యాభార్యవాదులనిపేరు. భూలో  
 కమున నాకుచూరుడు నాదాహిత్రులయొక్క జన్మదిన  
 ములను తెలియజేయు ఫలశాస్త్రజ్ఞులకు, మామవండుల  
 కూప్యములు బహుమతిజేయుదురని ప్రకటించిన ప్రతిజ్ఞ  
 ను యీయభాగవాదులుగాని, వారి గురువులుగాని, నేటి  
 వరికుచు జయించలేక తమ్మునుతామే ప్రోతముచేసికొనుచు  
 దొంగబులె దాచుకొన్నారు. సిద్ధాంత శిరోమణి  
 యందు “కులాలచక్రభ్రమివా మగత్యా-యాక్ తో  
 నకీటాశివ భాంతియాంతః” అనగా కుంభకారుని  
 యొక్క చక్రభ్రమము దానిమీదగల కీటకమునకు

తెలియనివిధమున, మనకు భూభాగము తెలియనియును, ఆర్యభట్టియమునకు “అనులోమగతిర్నాస్తి” పశ్యత్యచలం విలోమగమద్వత్ | అచలానిభాంత ద్వత్ సపశ్చిమగామిలంకామామ్ | ” అనగా నోడలో గూర్చుండి సముద్రప్రయాణము చేయువానికి తాము స్థిరముగ నున్నట్లును, భూభాగము కదలునట్లును దొచులాగున, సూర్యుడు స్థిరముగ నుండియు పడమట పోవునట్లును భూమి తరుగుచుండియు స్థిరముగనున్నట్లు దొచుననిచెప్పబడియుండగా, ఘోష్టము శమ దిస్యన్త్యముచేత భూస్థిరత్వమును సూర్యగమనమును సాధించుచున్నవారు. పృథ్వీమహాప్రతిమానవుని జీవనచరిత్రను పరిక్షించితమేని అందిద్దరికైన—నేకవిధమున నుండదు. అంత జీవులకు నంతభేదిములకూడెన ఘోషానుభవములుండను, పృథ్వీమహాసరాసరి నూటపదికోట్లు (110,00,000) మానవులుగలరు. ఘోషాస్త్రజ్ఞులు సెకండున ఖాకటి వంతున కల్పించినను 518400 కంటె నధికముగ ముహూర్తములను సృష్టింపజాలరు. ఈ యల్పరిగ్నములతో నెట్లు ఘోషమును తెలియవలయును? ప్రతివాని జీవనచరిత్రయు భిన్నముగ నుండుటచేత నొకమానవుని కుండలివలె మరియొకని కుండగూడదు. గమక నీకాస్త్రములు.

కల్పితములై మిథ్యలై దుకిఖము సుఖములరెంటిని జూపు  
చమత్కారముగలదై మా నవుల భ్రమింపజేయుచు  
బహుయనర్థములకు నాధారమై యుండుటచేత దీనిని  
నాశనముచేయుట కంగీకరించుచు విరమించుచున్నాడను.  
(అప్పుడు కాళిదాసుగా రుపన్యాసమివ్వ ప్రారంభించి)

(14) కాళిదాసు గారు .

సభికులారా ! ఫలశాస్త్రములలోని చమత్కార  
మంతయు సుఖదుఃఖముల రెంటిని జూపుటయొన్నది  
గాన, నది సత్యశాస్త్రమని భ్రమగల్గుచున్నది. ఉదా  
హరణముగా మేషరాశి ఫలముజూడుడు ! “ధనవాక్  
పుత్రవానుగ్రహః పురోపకారకేరణః । ధర్మకర్తసమాయు  
క్తః సుశీలోరాజవల్లభః । గుణాదరామఃసతితం దేవబ్రా  
హ్మణపూజకః । కోషశాశ్వుభోక్తాచ తామ్రవిశ్రుతలో  
చనః । శూరః శీఘ్రప్రసాదీచ కామీమృగజానుకః॥ ”  
యిత్యాది— మేషరాశిగలవాడు ధర్మకర్తయుక్తుడట !  
కామాత్ముడుడట ! శూరవీరుడట—మరియు దుర్బుడట !  
కఠిని సైన్యలేమి— మహమ్మదీయులేమి— కటికవారలేమి—  
కన్నపుదొంగలేమి, యీ మేషరాశిగలిగి యున్నవారెం

దశోగలరు. వీరియుక్త జీవహింస కర్తవ్యత నకలభర్త  
ములు నశించును. వారివిషయమున నీమేష రాశియొక్క  
ఫలమేనుయ్యెను ? జాతకాభరణమునందు రాశినిబట్టి  
మృత్యుసమయము నియమింపబడినది:— “ ఆయుస్తస్య  
వినిర్దేశ్యమిత్యాది” మేష రాశివాడు కార్తికమాసబహుళ  
నవమీ బుధవారమున జన్మను “ వైశాఖ శుక్లప  
క్షేత్వాది, మాఘమాసే నవమ్యాంచేత్వాది, ఫాల్గుణస్య  
సితేపక్షేత్వాది, చైత్రే కృష్ణ త్రయోదశ్యామిత్వాది,  
జ్యేష్ఠమాసేత్వాది, ఆషాఢస్యసితే పక్షేత్వాది, శ్రావ  
ణస్యసితే పక్షేత్వాది, భాద్రమాసేత్వాది, అశ్విన్యస్య  
సితేత్వాది ” ప్రమాణములవలన వృషభరాశిలో జన్మించిన  
వాడు మాఘశుద్ధ నవమి శుక్రవారము రోహిణీనక్షత్ర  
మందును, మిథునరాశివాడు వైశాఖశుద్ధ ద్వాదశీ బుధ  
వారము మధ్యాహ్నము హస్తానక్షత్రమందును, కర్కరా  
శివాడు మాఘశుద్ధ నవమీ శుక్రవారము రోహిణీనక్ష  
త్రమందును, సింహరాశివాడు ఫాల్గుణశుద్ధ పంచమీ  
సోమవారము మధ్యాహ్నమున నీటినడుమ జన్మనని,  
కన్యారాశివాడు చైత్రబహుళ త్రయోదశీ రవివారము  
నను, తులారాశివాడు వైశాఖ కృష్ణాష్టమీ గురువా  
రము ఆశ్లేషా నక్షత్ర పూర్వప్రహరమందును. వృశ్చిక

రాశివాడు జ్యేష్ఠశుద్ధ దశమి బుధవారము హస్తానక్ష  
త్రమంకును, ధనురాశివాడు ఆషాఢశుద్ధ పంచమీ  
శుక్రవారము హస్తానక్షత్రమంకును, శుకరాశివాడు  
జ్యేష్ఠశుద్ధ దశమి మంగళవారము జ్యేష్ఠా నక్షత్ర  
మందును, కుంభరాశివాడు భాద్రపదశుద్ధ చవితి శని  
వారము భరిణి నక్షత్రమందును, మీనరాశివాడు ఆశ్వీజ  
శుద్ధ ఏరియ గురువారము నామంకాలం కృత్తికా నక్షత్ర  
మందును చత్తురు. (సమీక్ష) జాతకములలో వానివాని  
యాయుప్రమాణమును చూడడు ఆనాటి కే దినము  
వచ్చునో శోధించుడు ! అథవా ప్రతివాని ముగనమ  
యమును నిశ్చయించుడు ! అప్పుడు దీనియంభవమును  
మిథ్యయు సృష్టించును మనుష్యున కీభాగ్యశాస్త్రము—  
పండితుడు వాసుదేవబట్టి పండితుడనియును సురణనమ  
యములను నిధించియున్నది. ఈ నియమితమగు కాల  
ములందు మాత్రమే మనుష్యులు చావవలయును. సంవ  
త్సరములో కేషించిన 348 దినములలో నెవరును జావ  
కూడదు. లోకమున ప్రతిదినమును చనిపోవుచుండుట  
చరిత్యక్షముగ జూచుచున్నారము. మరియొకవింతను  
మీకు జూపుచున్నాడను. ఈ జాతకాధరణ బ్రహ్మ  
మువాసిన నొసటిచాతను మూలసాగరియను గ్రంథబ్ర

వృక్షము తుడిచినేసి .“ కార్తికేత్యాది” మేషరాశివాడు-  
 కార్తిక శుద్ధ చవితి మంగళవారము భరణీనక్షత్రమునను  
 “పౌషమాసేత్యాది” మిథునరాశివాడు పుష్య బహుళ  
 అష్టమి బుధవారము ఆర్ద్రాక్షతమందును, కర్కరాశి  
 వాడు “ఫాల్గుణేత్యాది” ఫాల్గుణ శుద్ధ చతుర్థమందును,  
 సింహరాశివాడు “శ్రావణేత్యాది” శ్రావణశుద్ధ దశమి  
 బానువానిమునను, కన్యరాశివాడు “భాద్రపదేత్యాది”  
 భాద్రపద శుద్ధ నవమి బుధవారమునందును తులారాశి  
 వాడు ‘వైశాఖేత్యాది’ వైశాఖ శుద్ధ త్రయోదశి శుక్ర  
 వాకము షష్ఠ్యాస్తమి శతభిషాక్షత్రమందును, వృశ్చిక  
 రాశివాడు ‘జ్యేష్ఠమాసేత్యాది’ జ్యేష్ఠబహుళ యేకా  
 దశీ మంగళవారము అనూరాధ నక్షత్రమందును, ధను  
 రాశివాడు ‘ఆషాఢేత్యాది’ ఆషాఢ శుద్ధ పాడ్యమి గురు  
 వారం హస్తానక్షత్రమందును, మకరరాశివాడు ‘కార్తికే  
 త్యాది’ కార్తిక శుద్ధ పంచమి శుక్రవారం శ్రవణనక్షత్ర  
 మునందును, కుంభరాశివాడు ‘మాఘమాసేత్యాది’  
 మాఘ శుద్ధ విదియ గురువారము ఉత్తరాభాద్రమునం  
 దును, మీనరాశివాడు ‘మాఘమాసేత్యాది’ మాఘ  
 శుద్ధ ద్వాదశీ గురువారం ఉత్తరాభాద్ర నక్షత్రమందును  
 చావలసినవని విధించెను. ఇకదీని గణితజ్ఞానమును

సమీక్ష చేయుటకు సభికులతో విడిచిపెట్టుచున్నాడను.  
ఈ పరస్పర విరోధముల చక్కపరచుటకు మాతృలోక  
మునచ్చినది.

ఒకతూరి నేను విదేశయాత్రకు వెళ్ళునప్పుడు ఫల  
శాస్త్రీవేత్తవచ్చి “యిప్పుడు వామపార్శ్వయోగినీ  
గనుక తత్సాంశర్థము దానమివ్వవలయునని సలహాయి  
చ్చెను. నేనాపిశాచి నొలులైన దూరముపోనివ్వవలయు  
నని దానమర్పించిపంపించితిని. మరియొకడువచ్చి “పృష్ఠ  
తోదక్షిణేవాసి యోగినీ గమనేహితా | వామసమ్ముఖ  
యోగ్నేష్టావాయుమేవం విచింతయేత్ || ” (విజయకల్ప  
లత) అని చెప్పి మాబంధువులవలన నాప్రయాణభం  
గముచేయుచెను. కొంతకాలము తరువాత నాడటుచె  
ప్పినశాస్త్రీయే— వామయోగినీనాడే ప్రయాణమయ్యెను.  
అప్పుడు నేనాతనితో “మీకు యోగినీవిచార మక్కర  
లేదా” యని యడుగగా సతడందులకు “యోగినీను  
ఖదావామే పృష్ఠేవాంఛితదాయినీ | దక్షిణే ధనహంత్రి  
చ సమ్ముఖే మణప్రదా” యనిచెప్పి శీఘ్రోభోధలో  
వామయోగిని సుఖకారమని చెప్పబడినదనెను. చూచి  
తిరా వింతను? సర్వలుకు శుక్రదోషములు కల్పించి  
ముహూర్తచింతామణ్యాది గ్రంథములలో వ్రాయబడినది

గాని, యాకల్పిత జాలగ్రంథములు రచించినవారి గోత్ర జాలకు దోషములేదని వ్రాయబడినది. చూడుడు ! “కశ్యపేషు వశిష్ఠేషుచాత్రి భృగ్వంగిరస్సుచ । భారద్వాజేషువాత్సేషు ప్రతిశుక్రోనదువ్యతి ” (పియూష ధారా) ఓహో ! కశ్యపాది గోత్రములవారికి మిత్రుడై తక్కినవారందరికి శుక్రుడు శత్రువగుటకు కల్పితకారణ మొకటి వ్రాయకున్నందుకు వారిబుద్ధికి ధిక్కారమర్పించుచున్నాడను. పరులచేద్రవ్యము బాగుటకున్న, జప-పూజ-పాఠ-శాంత్యాదుల మాలమున లూటీచేయుట కున్న పన్నిన యీకపట మెంతకాలము జరుగవలసి యున్నదో ?

వచ్చుటకు గండాదులు కారణములుగా నుండును. బ్రతుకుటకు గ్రహబలము కారణముగా నుండును చావరూ వచ్చును. బ్రతుకనూ వచ్చును. ఆడది జన్మించనూ వచ్చును—మగవాడు జన్మించనూ వచ్చును. దరిద్రుడు గావచ్చును—మరియు వాడే ధనికుడుగావచ్చును. ఒకయోగమున వర్షమురావచ్చును—మరియొకభంగమున రాకనూ పోవచ్చును. సుఖము కలుగవచ్చును—ఆకాలమునందే దుఃఖమునకు కారణము టుండవచ్చును. అంతయు జడములగు గ్రహములు ప్రసా



దించును. దేవుడు లేడు ; ఉన్నను వానికధికారములేదు.  
ఇవి యే ఫలశాస్త్రముయొక్క ముఖ్యసిద్ధాంతములు.  
చాలమంది యువగ్యానకులున్నవారు గావున నేనింతటి  
తో ముగించుచున్నాడను.

(చంద్రగుప్తుడు వ్యాఖ్యానపీఠమెక్కెను)

(15) చంద్రగుప్తగారు .

సభ్యులారా ! లోకములో నెవరికి జన్మలనువం  
చించుటయందెంత నేర్పరితన మెక్కువగలదో అటువంటి  
ధూర్తులును, క ప టు లు ను మహా జ్ఞానులగుచున్నారు.  
వారివలన మోసపోయిన యమాయికులందరు నెక్కువ  
స్వానుభవజ్ఞులై యున్నారు. కొద్దినాశ్లక్రిందట నొక  
దివ్యజ్ఞానియను ఫలశాస్త్రజ్ఞుడు, ముహూర్తములు కర్త  
ఫలమును బోగొట్టజాలవుగాని, శుభకార్యములు శుభ  
ముహూర్తములలో చేయవలెననియును, మనమీశ్వర  
ధ్యానాదులు నలుపునపుడెట్లు శుభప్రయత్నములై నలుపుదుమో  
అట్లు మంచిపనులు మంచిలగ్నమున జేయవలయునని  
యు మనస్యసించెను. నా ప్రపాత్రుడందుకు “చెడు  
ముహూర్తములను సృష్టించినవారెవరు ? ” యని ప్రశ్న

వేయగా నతనిని యందరుగలిసి బాగుగ మదిఁజంచి పంపి  
వేసిరి ఇది వారినభ్యంతగా నుండును. శుభ్రమనునది  
దేహ తల రెంటికిని సంబంధమయినది. బాహ్యశుద్ధి  
యారోగ్యమునకును ఆ త్మశుద్ధి యీశ్వరప్రీతికిని అధవా  
మోక్షమునకును యావశ్యకములైనవి శుభకార్యము  
లన్నియు నీశ్వరప్రీతికి పాతమైనవి గావున, ప్రతి పనికిని  
ఆ త్మశుద్ధి ముఖ్యమైనది. ఇది గుణకర్తస్వభావ సంబంధ  
మయినదిగాని ముహూర్తసంబంధమైనదిగాదు. మంచికి  
మంచిముహూర్తము కావలసినచో చెడ్డకు చెడుముహూ  
ర్తము నావశ్యకమయ్యెను. కూర్చుండుట - లేచుట -  
నడచుట - భుజించుట - పరుండుట యిత్యాది నిత్యకర్త  
ములన్నియును శుభకార్యములు వీనికెల్ల ముహూ  
ర్తమును వెదకుచు గూర్చుండవలసి వచ్చెను. ఇది కేవల  
మసంభవము. ముహూర్తశబ్దము కాలవాచకముగా  
నున్నది. మంచి ముహూర్తమనగా అనుకూలమయిన  
కాలమని యథాకాము. ఈ కారణమునుబట్టియే - గృహ్య  
సూత్రములం దుత్తరాయణము శ్రేష్ఠమని చెప్పబడియు  
న్నది. దేవుడు చెడుముహూర్తములను సృష్టించినాడని  
ఫలితజ్యోతిష్కులు నమ్ముచున్నారు. జీవులకు వారివారి  
కర్మానుసారము ఫలములనిచ్చుటకు మంచిచెడ్డ ముహూ

ర్తముల యశ్కరయుండడు. భూలోక ప్రభువులు సయితము శిష్టులను రక్షించుటకు నుంచినినములును, దుష్టులను శిక్షించుటకు దుర్ముహూర్తములును నియమించియుండలేదు. జీవులెక్కువ ధర్మపరులైన మంచికాలము నియు, యెక్కువ దుష్కర్మపరులైన చెడుకాలముని సత్సహచరితోపాథిగా చెప్పబడుచున్నది. “కలిప్రసూప్తో భవతి నజాగ్రత్వాపరంయుగం | కర్తవ్యభ్యుద్యతస్త్రేతా విచరంస్తు కృతంయుగం” అని యున్నది. గనుక చెడ్డకాలమునునది లేనేలేదు. అంతయు మానవుల ప్రవర్తనలో నున్నది. మద్యపానము చోరత్వము మొదలగు పాతకకర్మలకు ముహూర్తములు చూడుడు. “తీర్థో గ్రాంబుపథేషు మద్య ముదితం” (ముహూర్తచింతామణి) (వీయూషఘరా) “రాదేశ్చిత్యేవారుణే పాదు హూత్యేత్యాది” “ఉషాశ్వినీ మృగేశ్వారౌ పునర్భౌ శ్రీవణత్రయేత్యాది” (ముహూర్తగణ) ఆర్ద్రా-మఘ-శతభిష- శ్యేష్ఠ- భరణి- ఆశ్లేష - మూల- పూర్వాషాఢ- పూర్వాభాద్ర- పూర్వఫల్గుణి - నక్షత్రములు మద్య పానమునకు శ్రేష్ఠములు. “విశాఖాకృత్తికాపూర్వా మూలార్ద్రాభరణిమఘే | ఆశ్లేషా శ్యేష్ఠయోర్యేషు భామేవాశాకునేబలే | లగ్నేవా దశమేశామశ్చైరవ్య

ద్రోవ్యలభ్యయః” అహా ! స్వార్థపితౄణామహా ! నీవు-మా  
 సంతానముల సంధులను చేసితివా ! నీకంటె పాపస్వ  
 రూప మెక్కడనున్నది ? ఓ నురాచార ప్రవర్తకాచార  
 యులగు ఫలశాస్త్రునే తల్లారా ! మీకంటె సాధికమగు  
 స్వదేశ శత్రులెవరు ? సత్యనాశములో నేమైన శేష  
 మున్నదా ? లోకములోని స్రతి దుష్టకార్యము చేయుట  
 కును గ్రహములాధారమని వ్రాయబడినందున- జారులు  
 చోరులు- జూదరులు- మొదలగువారందరును తమదుర్గు  
 ణములకు జాతకముల సాధారణముగా జూపాదురు. జాతక  
 ములలో నే యేదుర్గుణములు వ్రాయబడియుండునో అట్టి  
 కుక్కర్లనెల్ల నిర్భయముగ నాచరించి పాతకులగుచున్న  
 వారు. ఒకడు తన్ను తనమిత్రులు జారత్వివిషయమై  
 యాక్షేపింపగా వాడు తనజాతకములో తనకు రెండువం  
 దల భార్యలు గలరనియు నది యీమార్గమున ఫలించు  
 చున్నదని చెప్పి, యిది తన దోషముగాదనియు గ్రహ  
 బలమనియు సమాధానమిచ్చినాడు. ఇట్టి శాస్త్రము  
 ధర్మక్షణముచేయుచున్నదని వాదించువారి నేమనవల  
 యును ? ఈ మహానుభావులు భావికాలమున రాశోవు  
 గొప్ప అపదలను తెలిసికొని అట్టిప్రమాదములనుండి జను  
 లను తప్పించువారివలె :: ఈ సంవత్సర ముష్టగ్రహకూ

టము, నప్తగ్రహకూటము, షడ్గ్రహకూటము, దేశమున మహాఘోరము సంభవించును. కెండురూపాయలుకు కడవెడు నీరమ్మబడును. అగ్నివరషము గురియును. రాజులు రణకేళిలో మడియుదురు” ఇత్యాది భయంకరముగు ప్రకటనల వెల్లడిజేసి లోకులను భయకంపితులను చేయుదురు. ఏ ఫలశాస్త్రవేత్తయైనను కలకత్తాలో గలిగిన భూకంపమునుగాని, మగరాసునందు ప్రగర్భమునుగాని నిప్పంటుకొనుటనుగాని, మంగపట్టణము నద్ద నినుపదారియొక్క యనాహతమునుగాని, మహిషూరునందు రాజమందిరము దగ్ధమయిన సంగతినిగాని, గాజీ పుర డిప్టిస్టు విరనాగ్రామమందు సంభవించిన యుల్కాపాతమునుగాని, బొంబాయిలో ప్లేగుయొక్క యుద్రేకమునుగాని, దక్షిణ హైదరాబాదు అతివర్షమున జలప్రళయములో దిగులుకొనుటనుగాని, యిటునంటి ఘోరమగు నాపదలలో నెద్దానినైన ప్రకటించి హెచ్చరించి రక్షించి నవాడు గలడా? వీరు దేశమునకు చేసిన మేలుజూపెదరా? అథవా అసర్థములనుగురించి లెక్కపెట్టగలరా? దీనివలన హిందూదేశమున నెన్ని వెట్టితలకాయలు ప్రబలుచున్నవో గణింపగలరా?

భూలోకములో నొకస్త్రీకి యొకడే పుత్రుడుం

డెను. ఆమె తన కుమారుని కుండలినీ జ్యోతిష్కునకు జూపగా నాతడు “నీపుత్రుడింకొక వారములో మృతినొందు” నని చెప్పెను. ఆమె మిక్కిలి భీతాత్మయై మరియొకరికి జూపెను. యీ రెండవవాడును యీదుష్టశాస్త్రము ననుసరించి మొదటివాడు చెప్పినది యథార్థమనెను. అందుకా మూర్ఖస్త్రీ వ్యసనాక్రాంతురాలై, తనపుత్రుని చావును తానుచూచి యనంతరము బ్రతికియుండుట వ్యర్థమని భావించి, యారాత్రి నెవరికినిఁదెల్పక ఆత్మహత్యగావించుకొని చచ్చెను. ప్రవేశపరిక్షకు చదువుచుండిన కుమారుఁడిప్పుడు సౌఖ్యముగ నున్నవాఁడు. ఇటువంటి శాస్త్రమందు విశ్వాసముంచుట శ్రేయమని - పురుషార్థముని - పుణ్యమని - యే మహాపాతకుఁడు చెప్పినో నేరూహింపఁజాలను. ఈ ఫలశాస్త్రజ్ఞులు స్వాధికారాధన నిమిత్తమై చేసెడు కృత్యములు వివరింపవలయునన్న గొప్ప భారతమగును.

నా సోదరులారా ! మీకు సంశయముఖ్యకారణమింకను సమూలము నివర్తికాకున్నచో నేడెప్పజాలను.  
(అప్పుడు వేదభూషణరావుగా రుపన్యసింప సిద్ధమై)

—

(16) వేద భూషణ కావు .

పితృమహాజనులారా ! నేను భూలోకములో  
నున్నప్పుడు నా పొరుగువాడగు పశుపతివర్తగారి యిం  
టిలో వారికూతురగు శాంతిమతియొక్క వివాహమును  
గురించి యాదంపతులకు జరిగిన సంభాషణమును సభవా  
రికి నివేదించుచున్నాడను.

(పశుపతివర్త కొన్ని జాతకములు తనముందును  
కొని బొమ్మలతో నాటరాడుచున్న కుమార్తెను  
జూపుచు భార్యవారిద్రాదేవితో చెప్పుచున్నాడు)

పశు:— ఈ యభాగినీదేవి మనక్కడుపున బుట్టి  
మనవంశమున కళంకమగురింపసాగెను. ఈ దౌర్భా  
గ్యపు కూతురుతప్ప మనయింట నెవ్వరికిని యెనిమిదినవ  
త్సరములు దాటినతరువాత వివాహము చేయబడలేదు.  
ఈ త్యేష్ఠాదేవి పుట్టి మనస్రతిప్తను మట్టిపాలుచేసినది.  
చూడుము — నాశరీర మీచింతచేత క్రమక్రమమున  
కృశించుచున్నది. కంటికి నిద్రయెట్టివో తెలియదు.  
ఆకలి మందగించిపోయినది. ఈ పట్టణములోగల మంచి  
వదుల జాతకవక్త్రములన్నియు మనయిల్లునిండిపోయినపు

టికిని యీపాడుపుత్రిక పత్రికతో నొకటియు విధి కలియకున్నది.

హరి:—ఏమీ ! దీనికి విలువగల నగలలంఠరిం చుకొను భాగ్యములేదా ?

పశు:— నీకు పిచ్చియేమి ? అలంకారములు గోరెదవు ! నీ బిడ్డకుగల గ్రహగతులనుబట్టి దానికి నెండిన రొట్టెముక్కనయితము లభించుట మష్కరమై యున్నది. అంతమాత్రము దొరకిన- చిడే- భాగ్యవతి యని నంతసింపవచ్చును. నేనెంతో ధనవంతుల తన యులయొక్కయు గొప్పగొప్ప పదాధికారుల పుత్రుల యొక్కయు జన్మపత్రములు చూచినను దేనితోను కలి యకున్నది.

హరి:—అయ్యో దురదృష్టమా ! (అని నెత్తిన గొట్టుకొనుచున్నది)

పశు:—ఈ కాంతిమతి గతవశమున గోగ ముతో చనిపోవుచుండగా నేను వృథా కైదులకు నూరారులు కొల్లబెట్టి రక్షించిన నాయపరాధము. అప్పుడే చచ్చియుండిన నంత బాగుండెను.

హరి —(కన్నులనీరుగార్చుచు) హా పుత్రి ! నీ దుర్భాగ్యమునకే ముఁదును ? అయ్యో ! నాపురాకృత



ఫలమిట్లుండగా నిన్ననవలసినదేమున్నది? బిడ్డా! నీవ్రాత  
ఫలమిట్లున్నదా? నీవెంతో ధనవంతునికాంతవై యుం  
డగా జూచి సంతోషించు భాగ్యము నాకులేక పోయి  
నదే! హా దైవమా— నన్ను గొడ్డాలుగా నేల జేయక  
పోతివి? అయ్యో కూతురా! నీ తిల్లితండ్రులను దుఃఖ  
ములపాలు జేయుటకై నీవు మాకడుపున బుట్టితివా?  
అహా— నీరూపమునకు దగినవగుని యాపాపపు దైవమే  
గూర్చకపోయెను? నీయట్టి సుందరాంగినిపొందిన వాడిం  
దుని సముడని భావించియుంటినే! మీతండ్రి యిట్టి  
పాపపు మాటలాడునని నే స్వప్నమందైనను ధలంచి  
యుండనే! ఆ దేవుడా! యిదెంతటి యభాగ్యము?  
కటకటా— యీకాంతిమతికి మృత్యురూపమగు నీపాప  
గ్రహము లెక్కడినుండి వచ్చియుండును? ఏమి నానో  
ముఫలము? ఈశ్వరా— నీచిత్తమిట్లుండెనా?

పశు:—ఓసీ! దీనిరూపమేమి గాల్పనా! భాగ్య  
ములేనట్టి సౌందర్యముతోనేమి ప్రయోజనము? నేనే  
కాదు— దీనిజాతకములో గ్రహచారమునుగురించి యే  
జ్యోతిష్కుని యడిగినను కలియననుచునే జెప్పుచున్నారు.

నేను:—(వేదభూషణరావు) అయ్యో! తాము  
త్తచేతులతో వెళ్ళిన జాతకవిధులెట్లు మిళితముగును?

పశు:—వేదభూషణంగానూ ! నేను మూర్ఖుడను గాను ; తాంబూలపుష్పఫలాదులు లేకుండ శూన్యహస్తములతో బోను.

నేను:— ౨ డిపోవు పూవులలో సిద్ధాంతులకేమి ప్రయోజనము ? వారికి వెండిపుష్పములు చక్రవర్తిగారి బంగారుముద్రలు కావలసియుండును. అందులో తప్పక దేవుడున్నాడు ; దైవజ్ఞులును సంతసించురు ; గ్రహములును ప్రసన్నములగును. నామాటవిని వానిని లక్ష్మీ జ్యోష్యులకండ్లకు జూపెద నని అన్ని లోపములు చక్కబడి మీకూతురి వివాహము త్వరలోనే ముగియును. మీరు కోరిన వరుని జోడించును.

పశు:— రామరామ ! యెంతమాట !! యేమండీ!— నాకు జ్యోతిష్యము తెలియదా ? నేను అస్ట్రాలెజర్ కానా ? నూతండ్రిగారెంతటి విద్వాంసులో మీరెరుగుదురుగాదా ?

హరి:—నూమామగారిసంగతి నాకున్న తెలియును వారును పనికలిగినప్పుడు సిద్ధాంతులకు శూన్యనమస్కారాలు కీయక కొంత సమర్పించుచుండిరి. కుక్కవేషం వేస్తే— మొరిగేది రావద్దూ !

నేను:— మొన్న విగళద్దం తాచార్యులకు దామో

దరుని కూతురను గూర్చినప్పుడు లక్ష్మీసిద్ధాంతిగారి యెడిలో నర్థశతమానం వడిననంగతి మీరెరుగరా ! వృథా చిన్నదానిని కఠోరివాక్యములతో నొప్పించక నేమియో సమర్పించుడు ! నట్టిచేతులు జోడించితే వారికడుపెట్లు నిండును.

పశు:—మీరేమి జ్యోతిశ్శాస్త్ర మెట్లుచుడదిన నరిపోవుటకు గుండ్రనివిస్తరి యుచుకున్నారేమి ? చూడు డిది దేవదత్తుని జన్మపత్రము. అతనికైదు గ్రామములు గలవు. సంపదకు మేరలేరు ఇందులో మూలానక్షత్రము నాకొరకు బాగుండలేదు. ఎవరును కెండుచూర్లు చావరుగాని, యెవరైన తమ గ్రహమువలన తాము చావ నోరెవరుగాని, ఎరులగ్రహమువలన తాము చావునుగోరరు. గాన నేను మరణభీతి గలవాడనకుము నేను ధీరవీరమగు క్షత్రియవంశమందు బుట్టిన కూరుడు.

నేను:—నిజముగా మీరు ప్రచండ బహుదూరులు, తామింతటి ధీరులైయుండియు మూలానక్షత్రమునకు భీరులైయుండుట వింతగానున్నది. ఈజాతకమెవరిది ?

పశు:—ఇది రామవర్మది, బి. యే. బియల్. ప్యాను చేసినాడు. ఇతని పొటోను చూడుడు !

నేను:—ఇతడు తన చేతులు తన జేబులో నుంచు కొన్నాడు. వకిళ్ళు యీ గాగుండరాదు. వకాలత్వము తో సమానమయిన వృత్తి మురియొకటిలేదు. వక్లైవ్వం దును ఆకలితో బాధపడరు.

హరి:—వారిక జీర్న రోగ ముంకునేమి ?

నేను:—కాదమ్మా— గాగుగా సంపాదించువారిని తాత్పర్యము. దిగులుపడకుడు !

పశు:—ఏమయిననేమి ? వానిది జ్యేష్ఠాపత్రమై నందుచేత పధువుయొక్క అన్న చనిపోవును.

హరి:—ఆ పాదుజ స్తవత్రమును కాల్చి వేయుదు. ఆశోకపత్రము చూయింట నుండరాదు.

పశు:—ఇది గురుప్రసాదుని పత్రము. వరుని గ్రహముకంటెను వధూగ్రహము బలీయమై యున్నది. ఇది పద్మనాభునిది. లగ్నాధిపతి యెనిమిదవరాశిలో నున్నాడు గనుక తప్పక దరిద్రుడగును. వానిబుద్ధి నశించును. కీర్తిలేనివాడగును. ఈ జాతకము సూర్యశర్వది. జాక్షరు పనికి ప్యాసుచేసినాడు. అయితే చతుర్థాధిపతి బలములేనివాడై పండ్రెండవ స్థానమునందున్నాడు; గనుక స్థిరవనతి చెడిపోవును. భూబాధ కలుగును. ఎల్లప్పుడు

రోగపీడితుడగును. వీడి చూచినను విధికలియకున్నది. నేనేమి చేయుదును ?

సభా సదులారా ! కాలయాపనమగుచున్నది. మనభారతీయ కన్యలపాలిటి మృత్యువగు నీయవనజ్యోతి షమువలన గలిగెను యనభాము లిన్నియని యెవరు చెప్పగలరు. ఒక్క వివాహకర్తకే కాదు. మానవుడు జన్మించినదాదిగా దినప్రతిదినమును మరణవర్యంతము నీమూర్ఖసిద్ధాంత నామధారుల నాశ్రయింపవలసిన దుస్థితి సంభవించియున్నది. ఇది బాల్యవివాహమునకు కారణమైనది బ్రహ్మచర్యమునకు కుఠారమైయున్నది సత్యవిద్యకు గర్భశత్రువైనది. పైనచెప్పిన శాంతిమతి యొక్క దుర్గతిని తలంచుకొన్న నాకిప్పుడును శరీరము జలదరించుచున్నది. యా పశుప్రాయుడగు పశుపతి వర్తతుడకొక డెబ్బదియేండ్ల ప్రాయపు జమీందారునకు తనకూతురను వివాహముచేసెను. ఆకథను వివరించుటవల్ల ప్రయోజనమేమున్నది. ఈ పాడు ఫలశాస్త్రమును ధ్వంసముచేయుటకు ప్రయత్నించుటలో నా చేతనైనపని చేయుటకు సమ్మతించినాడను. నేగూర్పుండెద. (అప్పుడు అనంతావధాను లుచన్యాసవేదికపై నిలువంబడిరి).

## (17) అ నం తా న థా లు లు .

మహాశయ్యుల్లాహా ! గణితఫలితములు వేరువేరని వానిలోని విషయమువలననే దెలియుచుండును. ఎట్లనగా—‘ః’ యను నక్షరము సుచ్చరించుకాలములో నాల్గవ భాగమునకు తృటి యనిపేరు. తృటి మొదలు కొని కల్పవర్యంతము కాలముయొక్క గణితమును, వికలము మొదలుకొని భగణమువరకు క్షేత్రపరిమాణమును, నక్షత్రములు మొదలు పృథివ్యా గ్రహగోళగతులను గురించిన విషయములును, వీని సంబంధమున ఘటికాది యంత్రరచనవర్ణనలును, గలిగినది గణిత జ్యోతిషమనబడును. ఇది వేదాంగమగు సిద్ధాంతజ్యోతిషము. ఇందు కొన్ని ప్రాచీనములును ఆధునికములును గలవు. ఆధునిక సూర్యసిద్ధాంతములో “రామ సంవత్సరము ౧౭౭౫ జనవరి ౧౫” యీశబ్దములు వచ్చుటచేత కృతయుగ కాలమునాటిదని చెప్పబడు సూర్యసిద్ధాంత మిదిగాదని తేలుచున్నది. మరియు, లిప్త-హారా-కేంద్ర మొదలగు గ్రీకుభాషాశబ్దములుండుటచేత నిది సనాతన సూర్యసిద్ధాంత మొకటియండి దాని యాధారమున మయుడనువాడు సూర్యాంశ పురుషునిద్వారా తాను గ్రహించినట్లు చెప్ప

కొని సంగ్రహించియున్నాడు. (మహామహావాద్యయ  
శ్రీ)ఁడిత సుధాకరద్వితీ ప్రాఫెసర్ సంస్కృత కాలేజి  
బనారస్ గారి పంచసిద్ధాంతికయొక్క భూమిక జూడుడు)

ఫలితజ్యోతిషమును గృహమునకు గ్రహగతుల  
నెడు బునాదిని వేసియుండుటచేత రెండునొకటియని  
భ్రమించిరి. గ్రహగతులమున పునుష్యులకు ఫలము  
గలుగునని సిద్ధాంతముండులేదు. రుద్రదత్తుగారు చెప్పి  
నట్లు ప్రాచీనకాలమున నైదుసంవత్సరములకొకతూరి పం  
చాంగములు గుఱించుచుండిరి. మహాభారత విరాటప  
ర్వములో “తేషాంకాలాతిశేషేణ జ్యోతిషంచవ్యతిక్ర  
మాత్ | పంచమీపంచమేనర్షేద్వామూసాపుషకాయతే”  
యిత్యాదిగా భీష్ములు దుర్యోధనునితో - పాండవులు తన  
తో యుద్ధసన్నాహముచేసినప్పుడు వారియొక్క మంత్రెం  
డుసంవత్సరముల వసవాసము చాటినదాయను విషయ  
మునుచెప్పిరి. నారులెక్కించిన యాగణచేత పూర్వ  
మైదు సంవత్సరములకొకతూరి కాలపత్రములు వ్రాయు  
చుండిరి. ఇప్పుడు సౌర-బ్రాహ్మ-ఆర్య యను మూడు  
విధముల తిథిపత్రములు గలవు. ఇది యాధునిక గ్రంథ  
మహిమ. ఇందు యేకాదశ్యాది తిథులను వ్రతాదు  
లను గురించిన కలహము లుత్పత్తియైనవి.

ఫలితగ్రంథములనగా:—ఇష్టకాలముయొక్క గ్రహస్థితులు విచారించి భూతభవిష్యద్వర్తమాన కాలములయొక్క శుభాశుభములు తెలుపుచున్నవి. ఇవి సంహిత-హోర యను రెండువిధములు. గ్రహస్థితులను బట్టి సుభిక్ష-దుర్భిక్ష-సువృష్టి-అనావృష్టి-అగ్నిభయ-ఉపద్రవములు మొదలగువానిని దెలుపునది సంహిత. హోరాయనగా- నొకప్రాణియొక్క జన్మకాలమందలి గ్రహముల స్థితినిబట్టి నమగ్రజీవనముయొక్క వృత్తాంతమును దెలుపునది కొందరీ సంగతియు దెలిసియు స్వార్థపరులై హతముచేత కల్లులు బోధింతురు. ఇట్టివారికి తెలిసిన మూర్ఖులనిపేరు.

మనమొక ఫలశాస్త్రజ్ఞుని “అయ్యా! ఫలశాస్త్రము నిజమైన నందు మిథ్యలేమియు నుండగూడదు గదా” యని యడిగిన నందుకు “వైద్యశాస్త్రరీతిగా నవుషధములివ్వబడుచున్నవి; రోగములన్నియు నివృత్తింపవు; దానినిబట్టి యాయుర్వేదము బద్ధమని చెప్పవచ్చునా?” యని బదులుచెప్పుదురు. వైద్యశాస్త్రము మంత్రగూఢమును బోధించుచున్నది. అవుషధములు జీవశక్తిగల రోగికి బలముగలిగించుచున్నవి. జీవశక్తిలోపించిన రోగికి బలమునియ్యవు. అందు, పరార్థములలోప



ముగాని, వానిగుణములను దెల్పు శాస్త్రములో యన  
త్యముగాని యేమాత్రములేదు. వ్యాధిబలము-యశాష  
ధబలమునున్న, యశాషధబలము - వ్యాధిబలమునున్న  
జయించుచుండును.

సున్నమును పసుపును నీటినిఁజేర్చిన వసంతమగు  
నని వైద్యశాస్త్రము చెప్పినదాని నెవరైన ప్రత్యక్షముగ  
మిథ్యచేయగలరా? వైద్యశాస్త్రములో నొకచోట చిం  
తపండు పుల్లగనుండునని వ్రాసి మరియొకచోట నుప్పుగా  
నుండునని వ్రాసియుండలేదు ప్రకృతి సదా౪గుణమును  
దానిబలముచు దెలుపునట్టి వైద్యశాస్త్రమునకును, కంటి  
కగుపడని యదృష్టమును దెలుపు ఫలజ్ఞాన గ్రంథమునకెం  
తమాత్రము సంబంధములేదు. ఇట్టి పనికిమాలిన యుప  
మానములతో మూఁపులను సమాధానపరతురు. పామ  
రులందుకు భ్రమింతురు. అవుషధములు పుచ్చకొనున  
ప్పుడు గూడను. యీ వైద్యునివలన అథవా నీ యశాష  
ధమువలన నీ వ్యాధి నివారణమగునా? యని ఫలశా  
స్త్రజ్ఞుల నడుగుదురు. ఫలశాస్త్రజ్ఞుల సలహాల నను  
సరించి చేసిన చికిత్సలెన్నియో వ్యర్థములగుచుండగా  
మనము చూచుచున్నారము. గనుక నీశాస్త్రమునకు  
వమానముగ వైద్యమునుబోల్చుట నెంతటియవివేకము?

లోకములో-నే-జ్యోతిష్యుడైన స్త్రీకింది ప్రశ్నలకు నకు తరములు నిచ్చినవో- నాతనిని దైవజ్ఞుడని నిస్సందేహముగ నమ్మవలయును. (1) నేనీదిన మెంతనంపాదించితిని ? అంకలి నాణ్యముల సంఖ్యయేది ? (2) నా కుమారులకు నేపెట్టవలసిన పేరుయేది ? (3) రాత్రి నాస్వప్నమందేమి జరిగినది ? (4) గర్భిణీ స్త్రీ యేకాలమందెచ్చట యేళిశువును ప్రసవించును ? (5) పోయిన జంతువు చచ్చినదా ? బ్రతికినదా ? చచ్చియున్న నెట్లు యేఱవలమందు యేకాలమందు ? బ్రతికియున్న నెచ్చట యేస్థితిలో నున్నది ? యెట్లు లభించును ? (6) పోయిన వస్తువేది ? దొంగయెవరు ? యేకాలమున దొంగలించెను ? యే యవస్థనాడు ? నేరేమి ? యెక్కడగలడు ? వస్తువుల నేమి చేసినాడు ? దొరకునా ? లేదా ? యేవిధమున దొరకును ? మెంతకాలముగో ? (7) నాజాబునాన్నే హితునికెప్పుడు చేరును ? యేమి వ్రాసితిని ? వ్రాసినప్రకారము జరుగునా ? నాకెప్పుడు బదులువచ్చును ? యే జాబున యేయింకితో యెన్నిపజ్జులువ్రాయును ? (8) మా గ్రామమునందు చైత్రశుద్ధ పాడ్యమి మొదలు నేటివరకు జన్మమెత్తినవారెందరు ? చచ్చినవారెందరు ? ఉన్నవారిలో స్త్రీలెందరు ? పురుషులెందరు ? (9) ఈలోకము

లోగల నానామతములలో నిజమైన మతమేది? మీరవ  
లంబించిన మతము సత్యమైనదని మీఁఫలకాప్తమువలన  
పరిశీలపబడినదా? (10). నేపుట్టిన దినమేది? స్థలమేది?  
నాజన్మదినమున నూకుటుంబమున నెందరుండిరి? ఇంకన  
నేకమైన ప్రశ్న లిదివరకు నుపన్యసించిన వ్యాఖ్యానము  
లందు గలవు. వీనికి బదులుఁ జెప్పకున్న నాతఁడు  
పంచనచేయు పాతకుఁడగును.

ఒకడొక పశువును బోగొట్టుకొని దైవజ్ఞునివద్దకు  
పోయినప్పుడు దొరకును అథవా దొరకడు అని చెప్పును.  
దొరకునన్నప్పుడు నమ్ముకొని యూరకుండవలయునుగా?  
వెదుకవలయునన్న - అడుగవలసినయక్కర యెందుకు?  
దొరకడన్న నిరాశగనుండవలయును. అట్లున్న చిక్క  
ట దుర్లభమగును. పురుషార్థమువ్యర్థమయ్యెను. పూర్వ  
మొకప్పుడొక గ్రామములో భవిష్యములేప్పక చెప్పువా  
రొకరు గలరని విని నేనును నాన్నేహితులును వెళ్ళితిమి.  
విచారించగా నొక శూద్రుడు కొన్ని వారములనుండి  
యిట్లు చెప్పుచున్నాడని తెలిసి, యతనిని జూడగానే  
మూకు మార్గమున పంభించిన నొకరహస్యముచెప్పెను.  
అప్పుడు నాన్నేహితులలో నొకరు నా జ్ఞానముచూ  
డుదు! ఇతడింక కొద్దిరోజులలో వచ్చువని చెప్పెను.

అడేమని యడుగగా “నిది అతీంద్రియ జ్ఞానము. ఇది యొక రోగప్రభావము. — యశ్చపశ్యత్యన్యశ్చాన్వైద్యశ్చాన్యశ్చనవశ్యతి తావుభావశ్యతః కీప్రం యమక్షయమవశయం ” అను నాయుర్వేద ప్రమాణముచో పున, నితడు త్వరలో జచ్చునన్నట్లే యతడు రెండువారములలో మృతుడయ్యెను, గాన భవిష్యము తప్పక జెప్పుట మృత్యులక్షణముగా నుండునుగాని శాస్త్రజ్ఞానము గానేరదు. . నేనింక విరమించెదను.

(అప్పుడు పరమానందు లుపస్థాపింపచాగిరి)

(18) ప ర మా నం దు లు .

సభ్యులారా ! నేనెవరైననొక యింజనీయరునో “అయ్యా ! నాలుగైదు రూప్యములు మీకిచ్చెదను; ఆ పర్వతమును నావద్దకు పిలువజాలయును. నేను చల్లని నీటిని చల్లని గాలిని త్రాగ వలయు ” నని యడిగినచో, నాబుద్ధినిగురించి మీరేమని తలంతురు? నానమానము బుద్ధిమంతుడు లేడని యనుకొనెదరా? నాలుగుపైసలకు కర్తవ్యమును పోగొట్టుకొనుటకు యత్నించువాడును పోగొట్టువాడు నెంతటి బుద్ధిశాలులనవచ్చును?

ఫలశాస్త్రజ్ఞుల విషయమై యేమిచెప్పెదరు ? శుభము  
 హూర్తమును వెనుకుటకు అర్థమేమో నాకువిప్పి చెప్పి  
 వలయునని ఫలితజ్యోతిష్యుల నడుగుచున్నాడను. విష  
 ముత్రాగుటయు గ్రహచారము - దానివలన నాయువు  
 ధీణించుటయును గ్రహచారము. నుందు బుచ్చుకొను  
 టయు గ్రహచారము- దానిచే బ్రదుకుటయును గ్రహ  
 చారమే. సోదరులారా ! ఫలశాస్త్రమును నమ్మక  
 దానిని దూరముగ నుంచుటయు గ్రహబలమేయని యేల  
 చెప్పకూడదు ? మనువును వసిష్ఠులును స్త్రీలకు ఋతు  
 మతియైన మూడుసంవత్సరములకు వివాహము చేయవల  
 యునని చెప్పియున్నారు. శుశ్రుతకారుడును స్త్రీలకు  
 ముప్పదియారు ముల్లుడిగినతరువాత వివాహము చేయవ  
 లయునని చెప్పియున్నాడు. వేదముందును యుక్తన  
 యన్యు వచ్చినతరువాత స్త్రీ తనపతిని వరించవలెనని  
 చెప్పబడినది. లాజాహణ్ణమును చేయునప్పుడు వధువు  
 మంత్రముల పఠించుచుండవలసిన విధియే దీనికి ప్రమాణ  
 ముగా నున్నది. యుక్తవయస్సురాని స్త్రీలెట్లు వేద  
 ములు పఠింతురు ? ఇట్టి శృతి స్మృతి నిరుద్ధమైన బాల్య  
 వివాహములుచేసి, దేశమును దుష్టస్థితికి దెచ్చినది గ్రహ  
 చారముగదా ? వరుల మెడలలో జయమాలలువేసి ప్రేమ

రసప్రవాహమున మునిగి సంతోషించు స్వయంవర వివాహములను నాశనపరచినది గ్రహములుగావా ? మన పితృలోకమహానభకు గ్రహబలములేకున్న నిది నడచుచా ? రాతివిగ్రహములకు సయితము గ్రహచారములను బట్టి ఫలములు నిర్ణయించుచుండ లేదా ?

హిందూ దేశములకు యూనానీ రాజదూతయగు మెగస్థీనీజ్ 312 క్రీస్తుశకమున వచ్చినప్పుడు యీ గ్రహచారములుండలేదు. చీనాయాత్రీకుడగు ఫాహియానుడు 400 సంవత్సర ప్రాంత్యమున హిందూ దేశమునకు వచ్చెను. అప్పుడును కుండలనుబట్టి వివాహములు చేయుచుండ లేదు. తురుష్కస్థానమునుండి అలబహానీ 1020 సంవత్సరమున వచ్చెను. అప్పటికీ గ్రహసంచారము మానవులనడుమ వ్యాపించినది. ఫలశాస్త్రములకు తండ్రియగు వరాహమిహిరుడు 506 సంవత్సరమున జన్మించెను. మొదట యవనులలో నిదియున్నప్పుడు స్త్రీసీగాదలంచిన చంద్రగ్రహమును హిందువులట్లే తలంచినయెడల భాగవతములోని చంద్రుడు గురుపత్నిని బొందిన చరిత్రకు భంగమేర్పడునని చంద్రుని పురుషగ్రహముగా మార్చిరి. నేను భూలోకములో తపాశీర్ దారుగా నున్నప్పుడొక జ్యోతిష్కుని యుంచుకొని యతనిసూచనముగా కక్షి దారులకం

దరికి కేసులు రాజీయగుచున్నవని ఫలిమును చెప్పించును. నేనుచు యాలాగే రాజీకండని చెప్పుచు: జ్యోతిషమువలన మంచి మేలును గలిగించితిని. మా దైవజ్ఞునివనియంతయు కథలను రాజీచేయుటయైయుండెను. నావరమా నందముచుజూచియే నాకప్పుడు లోకులు వరమానందులని పేరుపట్టిరి. మెగస్థనీ - ఫాహియాక్ - అలబహునీ గారు వ్రాసిన చెరిత్రలను బట్టి 400కి 1020కి మధ్యకాలములో నీగ్రహశాస్త్రముత్పత్తియై బాల్య వి వా హ ము లేర్పడినవి.

మనమీ గ్రహముల బాధను దొలగింపవలయునన్న గ్రహబలిమి గావలయును. ముల్లును తీయవలయునన్న ముల్లుగావలయును యవనులట్లే జయించియున్నవారు. ఐరోపాఖండ మీగ్రహజాలములో నింకను తగు లొక్కనలేదు. వారిలో కొందరీ త్రాళ్ళను గట్టుకొన గోరుచున్నవారు. ఈ గ్రహగతి మనుష్యుని మృత్యువును మిక్కిలి చక్కగా తెలియజేయుచున్నది. ఇది మానసికవిద్యతో సంబంధపడుచున్నది. నేనొక నిజమైన సంగతిని చెప్పుచున్నాడను. ఒక గ్రామములో నిద్దరికి బద్ధ భ్యేషముగలిగి అందొకడు మరయొకనిని కూర్చుముచేయించి చంపింపవలెనని యొక మంత్రగానిని పిలు

వనంపెను. వాడొక ప్రతిమనుజేసి వివిధదాంబిక వదా  
ర్థములతో వానియింటి ముందుభాగమున సర్ధరాత్రివేళ  
యుంచినట్టెను. శూన్యమందు మిక్కిలి విశ్వాసముగల  
యాగృహస్థుడు దిగులుపడి మూడవనాడే కాయలాపడి  
చనిపోయెను. శూన్యమబద్ధమని యిట్టిదృష్టాంతములను  
జూచినవారియెదుట యెవరువాదించగలరు ? ఇది నిజ  
మైతే యీయుద్ధములేల ? యీ సైన్యములేల ? యొక  
శూన్యమంత్రజ్ఞుడు చాలడా ? మూడవమృత మీప్రకా  
రముగ చెరువుచేయుచున్నది యూహన నొకడు  
యొక గదిలో రాత్రి అఫవా చీకటిలో ప్రకాశించెడు  
అక్షరములతో 'నీవీరాత్రి చనిపోదువు' అని వ్రాసెను.  
ఆ దినమురాత్రి యజమానుడా గదిలో నిద్రించుటకై  
వెళ్ళి మంచముపై పడుండెను. చీకటిలో అక్షరములు  
ప్రకాశించుచు నగుపడెను. (మన మగ్నిపుల్లలను చీ  
కటిలో గీచినప్పుడు ప్రకాశించునుగదా ? )  
యావాక్యమును చదువుకొని యాతడు యావ్రాతదేవుని  
వాత్తయని నమ్ముకొని యారాత్రియే ప్రాణమువిడిచెను.  
నేననేకులకు నీ ఫలశాస్త్ర విశ్వాసమును బోగొట్టితిని.  
వారి జన్మవ్రతములలోగల యాయువునకంటె హెచ్చుగా  
జీవించిరి. గాన జాతకములలో హెచ్చుగా యాయుః



పౌమాణము వ్రాయునట్లు తీర్మానముచేయవలయును. అనగా మానసిక విశ్వాసమునకు సహాయముగ నుండు లాగున శాస్త్రసంస్కారము చేయవలయును. నాడివ్యాధిగలిగి మానసికమున స్త్రీకి భాధగానుండెను. నేనా స్త్రీకి నమ్మకముచెప్పి ముత్రించి ముచ్చెనుకడిగిన నీటిని దాగునట్లు చేసి రోగమును కుదిరించితిని. మానసిక విద్యను మనవారు పూర్ణముగ నెరిగియుండిరి. ఇప్పుడు నుగలదు. ఆయునిణకాయము దానికి సంబంధపడియున్నదిగాని గ్రహములకేమియు సంబంధములేదు. మనుష్యుడు మంచిచెడ్డలను యుక్తాయు క్తములను సత్యాసత్యములను తెలియగలడు. పశువునకిట్టి జ్ఞానములేదు. ఫలశాస్త్రప్రచారముగా సంతయు గ్రహములు మనలో చేయుంచుచుండును. గనుక్కమునుష్యుడేమయ్యెను? పశువయ్యెను. ఎప్పుడు మనుష్యునకు స్వతంత్రములేదో— అప్పుడు ధర్మకర్తముల కన్నింటికి ‘ఇతిశ్రీ’ సంభవించెను. ఈశ్వరుడు గ్రహబలముచేత జారచోరాది కుకర్తములు చేయునట్లుచేసి, యాపాపమును గ్రహములకు చెందనియ్యక, మనుష్యులకు సంభవింపజేయునని నమ్ముట పశుత్వముగాక మరేమి? వేదాది ధర్మశాస్త్రములకు ఘోరశత్రువులెవరు? నాస్తికులెవరు? హిందూ

దేశ మత్యుత్తమైనది గనుక నిండలివారికి మానసిక శక్తి క్షీణించి యీనాస్తికరోగము ప్రాప్తించినది. మానవుడు తనకు తానే గ్రహమైయున్నాడు. మేలుబొందవలయునన్న మేలును, కీడుబొందవలయున్న కీడును బొందగలడు. ఎవరినైన వృథా పనిలేక నున్నావెందుకని యడిగినయెడల “అయ్యా ! యేమిపని చేయుదును ? శనైశ్చరుడు సాజేసాల్ దశలో నున్నాడు” అని బదులుచెప్పుచు, తనకు తానే పౌరుషహీనుడును, శక్తిహీనుడును, ఉత్సాహహీనుడు నగుచు సాక్షాత్ శనైశ్చరుడగు చున్నవాడు. ఆహాహా ! ఓ ఫలశాస్త్ర ప్రేతమా ! నిన్నుబాడ భయమగుచున్నది. నిన్నాశ్రయించినవారిగతి యేమిశావలయును.

పభికులారా ! దీని వినాశమునకు నేనంగీకరించి విరమించుచున్నాడను. (అప్పుడు శంకరశర్మగారు నిలువంబడిరి)

(19) శంకరశర్మగారు.

పితృమహాశయలారా ! నేను భూలోకమున నున్నప్పుడు లక్ష్మీజ్యోతిష్యులవద్ద శిష్యుడుగా నుంటిని.

గాన పారయొక్క యొకదిన చర్యను సభికులకు చెప్పుచున్నాడను.

(మెడలో బంగారుకంఠియు చేతులలో కాపులును గలిగిన యొక బాలుని చెయిపట్టుకొని అహల్య యను విధవ పవేసించి, పండితునిచేతికి బాలుని జాతకమును పదిరూపాయిలును వీరము ముందు నొచ్చి నమస్కరించెను)

జ్యోతి:— అమ్మా! కూర్చుండుము! (జన్మపత్రమును చేతికి తీసుకొని) వీని సుఖస్థానముచు శనైశ్చరుడు చూచుచున్నాడు. గనుక నీ బాలుని తల్లి అథవా తండ్రికి ప్రాణభయము గలిగియుండవలయును.

అందరు:— ఆహా! దుఃఖకరము; మహాస్వామీ! నానితండ్రి చచ్చి నేటికి సంవత్సరమయ్యెను.

జ్యోతి:— అగ్నిభయము కలిగియున్నదా?

అహల్య:— మొన్న యగ్నిపుల్లలతో నాటలాడుచుండి నేను కనిపెట్టడంతోటి గండముతప్పినది.

జ్యోతి:— బాలునకు మొదటి మూడు సంవత్సరములలో కష్టప్రాప్తిగలిగి యుండవలెను.

అహ:— బేదులచేతను స్వయముచేతను బాధింపబడెను. పత్యము.

జ్యోతి:—వీడు పుట్టినతరువాత తల్లికి మిక్కుట  
మైన కష్టము ప్రాప్తించి యుండవలెను.

అహ:—(కండ్లనీరు దుడుచుకొనుచు:దుఃఖించుచు)  
యింతకంటె యధికకష్టము మరేమి కావలయును (అని  
వట్టిచేతులు చూపుచున్నది)

జ్యోతి:—వీనికినరిగా నాకలిగావడములేదు. శరీ  
రానుసారముగ భోజనముచేయక మిగుల కొంచెము పు  
చ్చుకొనును.

అహ:—తాముసాక్షాత్ యీశ్వరావతారులు!  
పిల్లవాడు పాలును బిన్నెత్తులును వెన్నయువినా— అన్న  
మును తాకడు. వీనికి ప్రాణమెట్లున్నదోయని వింతగా  
నున్నది.

జ్యోతి:—అంతయు గ్రహబలము, వీడునిండా  
భాగ్యశాలి. వీనికి రెండువివాహములు కావలసిన  
యోగమున్నది. మొదటిభార్య జ్వరమువల్ల గతిం  
చును. రెండవది మంచిరూపవతి. భర్తయందు ప్రేమక  
లది. భర్తను బాసునిగా జేసికొనును. 21-27-38-37-  
44 యీ సంవత్సరములలో భాగ్యాభివృద్ధియగును.  
వీనికి 36 సంవత్సరములాయువు. అహ! ఇట్టి యద్భు  
తగ్రహ మేజాతకమందగును నేను చూచియుండలేదు.

వీనిశత్రువులు వీనినిజూచి మండిపడుదురు. పిమ్మి మిక్కిలి ప్రతాపశాలియగుచు. 7-11-17-23-35 యీ సంవత్సరములలో వీనికి కష్టమున్నది. ఇందుకు భృగునంహిత రీత్యా మహా యంత్రమును ధరించవలయును. వీడు పూర్వజన్తమున మిత్రదోహము చేసియున్నాడు. దాని ఫలములు కొన్నిగలవు. నానిభయము తీరుటకు బంగారు మానవవిగ్రహమును దామి కట్టవలెను.

అహః—(తనలో వీని రెండవవార్య సుందరియై వీనిని వశపరచుకొని దానినిగా జేసుకొన్నప్పుడు నాగతి యేమి కావలయును ? (ప్రకాశముగా) యంత్రముల విషయములో నేను మాట్లాడవలసియున్నది. నన్నెప్పుడు రమ్మనుచున్నారు ?

జ్యోతి—రేపు శనివారము వచ్చి మాటలాడిన భానువారమునాడు యంత్రము వ్రాసుబడును. (అందరు వెళ్ళిపోయిరి)

(దండధర సోమయాజులు ప్రవేశించిరి)

దండః—(వండితునిజూచి) సాష్టాంగములు ! సాష్టాంగములు !!

జ్యోతి—ఓహో ! యజమానులేమో బహుదూరము వేంచేసినారు ! కూర్చుండుడు.

దండః— ఇదిగో నాశస్త్రవక్త్రము. ఇది ధర్మ  
ధ్వంస శామూలభట్ట కూతురు శారదాదేవిది. ఈ  
మూడవది ధనప్రియశర్మగారి పుత్రిక రుక్మిణిది. నాని  
మిత్రమై మీరు యీయిరువురిలో నొక కన్యను గూర్చి  
వలయును. తాము యీరెంటిని శ్రద్ధగా శోధించి  
దేని గ్రహబలమువలన నాకు బ్రాహ్మరాక్ష్యములు  
వృద్ధియగునో చూచి అట్టికన్యను చెప్పవలయును. నాకిం  
కను శక్తి క్షీణములేదు గాని ముందైనను కన్యయొక్క  
గ్రహబలముచేత నాశక్తి వృద్ధికావలయును

జ్యోతి—(అరగంటవరకు జూచి అంగుళీయ జప  
ముసలిపి ఆకాశమునుజూచి) శారదాదేవి తప్పక రంధ  
యగును అథవా జారిణియగును భాగ్య (9) స్థానమున  
సూర్యుడున్నాడు. తక్కిన సలక్షణము లెన్నియుండి  
నను ప్రయోజనములేదు. రుక్మిణి కుండలి సలక్షణమై  
యున్నది. తప్పక మీయాయువు వృద్ధియగును. పరం  
తర మీసక్షత్రము మాత్రము చిన్నదానితండ్రీకి భయంక  
రముగా నున్నది. శ్వశురహాని తప్పదు. ఈసంగతి  
తెలిసిన విభావాభంగమగును. యేమిచేయుదురు ?

దండః— తామిశ్వరావతారులు. సర్వజ్ఞులు ఆ  
సక్షత్రమును బడలాయించవలయును. మనుష్యుడెప్పు

జైనను చావవలసినదేగదా? మా మామ చచ్చువర  
కైనను నేనిచ్చిన వేయిరూపాయలు కాలిమీద కాలువే  
సికొని తిని ముఖవడుటకు చాలియుండును. అతడు కష్ట  
పడి చావడంలేదుగదా? అతని సంతోషార్హమై మీరు  
యీ కళంకమును తుడిచి దక్కపరచవలయును. ఇదిగో  
తమకు గూరురూప్యములు దక్షిణస్వీకరించుడు. (నోటు  
యిచ్చుచున్నాడు)

జ్యోతి:— చిత్తము! తాము వెళ్ళవచ్చును.

సభ్యులారా! ఫలశాస్త్రముయొక్క మహిమ  
చేత మన దేశమందలి బలవీర్యవిద్య వివేకాదులు క్షీణిం  
చుచున్నవి. క్షీణించినవి. నేను భూలోకమునుండి  
కొద్ది వారములక్రింద నిక్కడకు వచ్చినవాడను, అం  
తయునీరశించి దేశము దరిద్రభూయిష్టమై పోయినది.  
అంతయు గ్రహచారముని సర్వమును పురుషప్రయత్నము  
లను మానుకొనుచున్నారు. వివేకము నెందు వెదకినను  
గానరాకున్నది. నేనొకతూరి శాలివాహనశకముగౌరీ  
యొక్క సాధారిణనామ సంవత్సరమందలి ఫలమును  
పరిక్షించుచు నాన్నే హితులక్లిష్టు మాపించితిని “చూడు  
డి సంవత్సరము సూర్యుడు రాజగనున్నందున, అన్యో  
న్యవైరం క్షీణిచాలకానాం నాత్యంబుముంభంతి బలాహ

కాంక్ష | భూపాద్యయం శస్త్రభయం ప్రజానాం చోరా  
 గ్ని బాధాబ్ధి పతోపతంగే” అనగా నూర్యుడధిపతియై  
 నందున పరస్పరవైరము, వర్షములేకుండుట, రాజభయ  
 ము, ప్రజలకు చోరాగ్ని బాధలు కలుగునని యున్నది.  
 అదే సంవత్సరము గురుచారఫలములో చైత్ర శు ౧  
 మొదలు ఆశ్వయుజ శు ౧వరకు కన్యారాశిలోను అది  
 మొదలు సంవత్సరాంతమువరకు తులారాశిలో గురువుం  
 దుటవలన “జీవేకన్యగతే వృష్టౌవృష్టిస్వస్థాః క్షీణీశ్వ  
 రాః | మహోత్సకాః క్షీణిసురాస్వస్థాస్యర్షిభిలాఃనాః |  
 తులాన్వితే దేవగురా సువృష్టిః సంపూర్ణసస్యాది భవం  
 తి భూమా” యిత్యాది. అత్యంతశుభమని— పైదానికి  
 కేవల విరుద్ధముగ ఫలముచెప్పబడినది. ఇందేది నిజ  
 మని యుడిగితిని ; నాకు సమాధానముగా తిట్లు వివేదించి  
 పబడినవి. ఇక భూలోకమున వివేకమున్నదని నేనెట్లు  
 చెప్పగలను ? వారు కన్నులుగల యంధులనియు, చెవు  
 లుగల బధిరులని చెప్పటకేమైన సందేహముగలదా ?  
 అర్థ)కార్తి ప్రవేశము రాత్రియగుటవల్లను, గురుచార  
 ఫలము శుభమైనందునను, చంద్రగ్రహణము వలనను,  
 సువృష్టి-సస్యాభివృద్ధి-సుఖము. ఐతే- పంచగ్రహకూ  
 టము, నక్షత్రగ్రహకూటము, శని-రాహు సంయోగము



మొదలగు దుశ్శోకమువలన వర్షము తక్కువ, వ్యర్థము  
టలు, దేశమునకు దుఃఖము. ఇందు సత్యమున్నదా ?  
యోచించుడు. నేనింతటితో ముగించెదను.

(20) వ ర డ రా జు

సభికులారా ! భూలోకమున నేనొక ఫలశాస్త్రు  
జ్ఞునియొక్క శిష్యుడుగానుంటిని. నేనును మాగురువు  
లును పట్టణములకుపోయి ఛత్రములలోదిగి, యచటి పరి  
చారిక జనులవలన గ్రామములోని సంగతులు తెలియుట  
యు, నందు కొందరికి వ్రవ్యమిచ్చి 'లోబరచుకొనుటయు,  
మామోసాయములు జేయుటయు నర్హింపవలెనన్న నిది  
వేళగాదు. మాగురువులొకతూరి యొక లక్ష్యాధికారు  
నకు పుట్టిన సంతానమంతయు గిట్టుచుండుట గ్రహించి,  
నన్ను బిలుచుకొని వానియింటికి వెళ్ళెను. గృహస్థుడును  
మాకు చేయవలసిన మర్యాదలుచేసి, తన జాతకమును  
తెచ్చి జూపెను. మా గురువుగారు దానిని పూర్తిగా  
చూచినట్లు నటించి, ముఖ్యముగ తనకు కావలసిన 5వ  
స్థానమున బృహస్పతియుండగా కనిపెట్టి, తద్విరోధముగా  
సంతానము జచ్చుట కేమికారణమని వర్తకునిశంక నిశ్చ

యించి “బృహస్పతి యుత్తమగ్రహము గనుక నీకు ధన  
 షాస్త్రీయు, రూపవతియగు భార్యయు, ముగ్గురు సోదరు  
 లును గలిగియున్నారు ; భృగుసంహితప్రకార మొక  
 పూర్వజన్మదోషము నీ భార్యయందు గలదు” అని ఆమె  
 జాతకమును దెప్పించి చూచెను అందు సంతానస్తాన  
 మున నూర్చుడుండిన చాలునని యోచించెనుగాని య  
 ట్లుండలేదు. అప్పుడు తన యభినవ ఫలశాస్త్రప్రకా  
 రము ఫలము చెప్పటకు ప్రారంభించి, మీకు సంతానము  
 యెనిమిదిమంది వరకు గలుగునుగాని, యన్నియు మృతి  
 గొందును ; ఈ దోషనివారణమునకై యొక యజ్ఞము  
 చేయవలెనని చెప్పెను. ఆ ధనికునిభార్య గర్భవతియై  
 యున్నందున, నాతడాతురపడి సమ్మతించెను. మాగురు  
 వ్రతవారా యజ్ఞమూలమున వేయిరూపాయలు లాగిరి.  
 ఈ దినములలో నా గర్భిణీస్త్రీని యుపవాసాదులలో  
 నుంచి స్నానాదు లెక్కువచేయించుటవలన నారోగ్యము  
 చెడి మేము స్వగ్రామముచేరిన కొద్దిదినములలో నామె  
 ప్రసవించి శిశువుసహితముగ పరలోకమేగెనను సంగతి  
 తెలిసెను.

మా గురువులవారు బోధ్యువారుపయోగించు  
 నూనెకాగితమును యొకగ్రంథముయొక్క రత్నావత్రము

పైయుంచి దానిక్రింద కాకితమునుంచి, పైన నేదియో చిత్తు  
కాకితమును కవరుగా రఘోపత్రమునకు మడచియుంచు  
కొని, వచ్చినవాకు కోరిన ప్రశ్నలను వ్రాసి, మీవద్దనే  
యుంచికొండనిచెప్పి, యా పుస్తకముపైని కాకితముంచి  
చేత పెన్సలు నిచ్చి వ్రాయించి దానిని దాచుకొనునట్లు  
చేసి, ఆయిల్ పేపరుపల్ల తయారైన రెండవకాపీని నా  
నహాయమున తాను తిన్నగ సంగ్రహించి, మరియొక  
కాకితము తుండుపై వారిప్రశ్నలనన్నింటినివ్రాసి వానికి  
దగిన ద్వంద్వకావుమాట లుత్తరములుగా దిగువవ్రాసి  
యిచ్చుచుండును. వారీ యద్భుతమునకాశ్చర్యపడి కట్ట  
ములు చెల్లెంతురు.

నాకు సంకేత సంభాషణమును నేర్పియుండెను.  
నేననేక సంకేతములనలన— నేచిచారించి తెలుసుకోన్న  
సంగతులు అప్పటికప్పుడే చెప్పుచుండును. ఘాకేమియు  
తెలియనివారు వచ్చినప్పుడు వారిని రేపురండు మరియొ  
కనమయమున రండని చెప్పుదుము. చింతామణియును  
ప్రశ్నపుస్తకమును మేము నిర్మించితిమి. దానిలో  
ప్రశ్నకుత్తరముగా మొదటిపేజిలో మొదటిపేజిలోను,  
రెండవపేజిలో రెండవపేజిలోను, యిదేచొప్పున తొమ్మి  
దవపేజీ తొమ్మిదవపేజివరకును తగినయుత్తరములు ప్రశ్న

కుచుబంధించి వ్రాయబడినవి. మూర్ఖునినంగతి తెలియక నేనంఖ్యమిగిలిన నావేజిలో నావజ్జిలో యుత్తరముండుట కాశ్చర్యవడుచు దాచిని. సత్యశాస్త్రమని భ్రమించుచుండిరి. కాకతాళన్యాయముగ కొన్ని నిజముగుచుండును. నిజమును లెక్కించుటయు తప్పిపోయినవానిని గణింపకుండుటయు మనచారికి స్వభావము. ఉత్తరములు ద్వంద్వ ర్థములుగాకూడ నుండుటగలదు

మాగురువులవారొక్క జాతకమును మానవునకు గలుగు సుఖదుఃఖములకన్నింటికి సరిపోవులాగున వ్రాసి కొనియుండిరి. జాతకము వ్రాయించుటకై వచ్చినవారి పరువుప్రతిష్ఠ-యోగ్యత-సంపద-స్థితి మొదలగునవి చూచి యేయంశములు విడువవలయునో వానిని విడిచి పెట్టి తక్కిన యంశముల నన్నింటిని నాచేత వ్రాయించి యిచ్చుచుండిరి. నేనందు కొకనాడు “స్వామీ! ఒక్క జాతకము ప్రతివారికి నాతో వ్రాయించియిచ్చుచున్నారే అదెట్లు సరిపోవునని” యడిగితిని. వారందులకు నీవిన్నినాళ్ళుండి ఫలితజ్యోతిషగ్రంథముల చదు త్కారములు తెలియజాలకయున్నావేమి? ఈ ప్రపంచమునకంతటికిని యొకటే జాతకమునువ్రాసి అందరికిని యది సరిపోవునట్లు చూపవచ్చును అని చెప్పిరి. అంతట

నట్టి మోసపుబ్రతుకు ఘోరనరక హేతువని నాయంతరాత్మకు తోచి నందున తక్షణమే యావంచకవృత్తిని త్యజించితిని.

ఫలితజ్యోతిష్కులు ఫల, కపట, పక్షపాత, దంభ, అసూయ, స్వార్థత, హత, దురాగ్రహ, అనత్యగ్రహణ, సత్యపరిత్యాగ, దుష్టతాది దుర్గుణంబులు గలిగియుండు రని నాకనుభవము. తమబోటి స్వాధులు కల్పించిన గ్రంథమును కుక్షింభరులు తమ యుదరపాలనముకొరకు ప్రామాణికములని సాధింపజూతురు. కాలము సరిగాచిక్కుట దుస్తరమని వాదింతురు. ఇది “ఆకాశ పుష్పము దొరకినచో - సూర్యునివద్దకు పోగలను” అన్నట్లు వారికిప్పుడు కాలము సరిగాచిక్కును? వారిప్పుడు సర్వజ్ఞులగుదురు? అహా! మనకు విధ్యుక్తములగు సత్కార్యములనేకములు, పాప ఫలశాస్త్రములమున విడువబడుచున్నవి. చేయరాని దుష్కర్తములెన్నియో చేయబడుచున్నవి.

పూర్వముక మునలివా డరటిపండుతిని ప్రాణము విడిచెను. వారి కుమారుడందరికి “అరటిపండు తినినచో చనిపోదురు” అని చెప్పటకు ప్రారంభించెను.

ఇటువలెనే ఫలకాశ్రమము వ్యాపకమై యున్నది. ఏ మనుష్యుడు మిక్కిలి పరువెత్తుకో వాడలసిపోవుచున్నాడు. పూర్వకాలమున మనవారున్నతస్థితిలోనికి వెళ్ళిరి. అక్కడినుండి విశ్రమించుటకై స్థానముజేరిరి. తరువాత నిద్రించిరి. పిమ్మట వెనుకకు తిరిగిరి ఇప్పుడు క్షీణించుచున్నవారు. గనుక మనమిప్పుడు పనిచేయవలసియున్నది. ఫలితము ఘోరనాస్తికముయొక్క మూలముగానున్నది. సర్వశక్తిమాత సర్వవ్యాపకుడగు జగదీశ్వరునివిడిచి, మంగలరాహులను స్థలించుచు పూజించుచు ధ్యానించుచుండుట తటస్థించినది. (మనవారు) నిర్వాణమును కోరుచుండిరి. వాకు కోరినట్లు కలరా - అకాల - మహామారీ మొదలగువానిచే నిర్వాణము ప్రాప్తమైనది. మనుష్యుని యాయువు విధ్యాభనాది సంపదలు ఆపదలు - గర్భముండే నియతమైయుండగా, నాడీవేధలోను చెడుముహూర్తములోను వివాహము చేయుటవలన నెట్లు తగ్గిపోవుచున్నవి? తగ్గిపోవునన్న పైనిచెప్పిన త్రివిధనిర్వాణములనేల తగ్గింపరాదు? మనమాస్తికమునుండి జారి నాస్తికమునబడి యున్నారము; గాన మనకిట్టి నిర్వాణములు లభించి యున్నవి. త్వరలో మనసంఘు తీర్మానమును భూలోక

మున ప్యాపింపజేసి మన సంతానములయొక్క దుర్బు  
 మను నివారించుటకు సభవారిని ప్రార్థించుచు విరమిం  
 చుచున్నాడను.

### (21) స ర స్వ తి శా స్త్రీ .

భాగ్యత్రులారా ! మనలో వివాహమేలాగు జరు  
 గును ? బాలవధూవరుల జన్మవ్రతములనెడు చీటిల-లా  
 టరీవేయబడును. అందే రెండుచీట్లు కలియుచున్నవో  
 వారికి వివాహమగును. ఈ లాటరీ పందెములో నొక  
 కోమలాంగియు సురూపవతియునగు కన్యను అష్టావక్ర  
 తొకడు జయింపవచ్చును. అష్టావక్ర చట్టప్రకారము  
 వారికి భార్యాభర్తల పట్టములంగట్టబడును. మరియు  
 నీయంధాదుంధ పందెములో సలక్షణవంతుడగు వరుని  
 నల్లని భూతము వశముచేసికొనవచ్చును. మొదటిపద్ధ  
 తిలో కుకర్తదక్షతయు, రెండవపద్ధతిలో బహుభార్యా  
 త్వము, అత్తహత్య మొదలగు నెదురుచూడని సంతాప  
 ములు సంభవించుట మనమెన్నియో జూచి యనుభ  
 వించియున్నారము. నేను గావుత్రువి మిక్కిలిగారాబ  
 మును తెంచితిని. ప్రేమతో వానికాంగ్లయ దేశభాష

అలో విద్యనేర్పించితిని. వాడును విద్యావంతుడును  
 వయోవంతుడై పెండ్లికి యోగ్యుడయ్యెను. జరిచికుటం  
 బములో నలక్షణమైన కన్యను విచారించితిని. వధూవ  
 రులు పరస్పరము ప్రేమించియుండిరి. అయినను వధువు  
 తండ్రియు మావారును వారిజాతకములుఁ దెచ్చి, వివాహ  
 నిర్ణయాధికారియగు ఫలశాస్త్రజ్ఞుని సముఖమున బెట్ట  
 గా- సిద్ధాంతులు చీటిలను పరిశోధించి విధికలియదని  
 చెప్పిరి. పుత్రుని వివాహము చేయుటకు తండ్రియగు  
 నాకుగాని, వివాహము చేసికొను నాకుమారునకుగాని,  
 యధికారము లేకపోయినది. వారికి విధిఁ కలియఁచిచె  
 ప్పిన నూటలు నాకంటెను నాయాత్మజుని హృదయము  
 నకు కఠోరకుఠారముగా మండెను. గనుక వాడు నన్ను  
 జూచి, తండ్రి ! యే భూతముతోగాని- యే గాడిదతో  
 గాని నాకు విధి కలియుచున్నదని పురోహితుఁడు చెప్పి  
 నయెడల దానిని నామెడకుగట్టి మీరు వ్రనన్నలుగావల  
 యునుగదా ? యని చూడిగెను. పురోహిత శబ్దార్థ  
 మీవిధమున పాడైపోయినది. నాపుత్రుని వచనమున  
 గన నాకమ్మలు తెలువఁబడెను. నేనప్పుడు కుండలీల  
 విచారమున వివాహము నాచరింపని దేశీయులను గాతీ  
 యులనుగూర్చి విచారింపితిని. వివాహభేదములను



బట్టియు, రీతింబను బట్టియు కొందరి యున్నతియును, మ  
 కొందరి యవనతియు పరిక్షించితిని. వానిలో దేనికి  
 మనపద్ధతులను బోల్చవలయునో చూచితిని. స్వతంత్ర  
 యస్వతింత్రతలయొక్క వృద్ధిక్షయములను పరిక్షించితిని.  
 అప్పుడు మూఢము, అజ్ఞానము, క్రూరము, అన్యాయ  
 ము, అనుచితము-మన వివాహపద్ధతిని తృణీకరించితిని  
 ఇంతియగాదు; మాలో కుండలీలు గలియకున్న వరులకు  
 నిరంతర బ్రహ్మచర్యము ప్రాప్తించుచు, చిన్నదానికి వివా  
 హమవశ్యకము గనుక, తిల్లిదండ్రులకు దానికి నయస్సు  
 వచ్చినట్లెల్ల భారమధికమగును. పిల్లలకాహారము తగ్గిం  
 చబడుచుండును. ఎవనిభార్యకైనను కొంచెము కాయ  
 లాసంభవించెనా- అనేకులు దానిచావున కెధురుచూచు  
 వారును, తమకన్యల కుండలీలను పరిక్షించువారునై  
 యుందురు. కొన్నిచోట్ల వైద్యులకు లంచములిచ్చి  
 ఘోరకర్తములుకూడ జరిగించబడును. తుదకొక వృద్ధ  
 కళేబరమునకు ముడిపేయబడును. దీని మూలమున  
 నెన్నికుటంబములో నాశనమైనవి వంశములు క్షీణిం  
 చిపోయినవి. పురుషార్థము ధ్వంసమైనది. గనుక నిది  
 మిథ్యాకాశ్త్రమైన నిన్నినాళ్ళుగా నెట్లు మనదేశమున  
 ప్రచలితమయ్యెనను సందేహముగాని, యిది సత్యకాశ్త్ర

మైనచో పూణాప్రపంచమందేల విశ్వానయోగ్యము  
గాక పోయెనను నమాధానముగాని అక్కరలేదు. నేను  
మానవులపొడుగుచుగురించి పరిక్షింప నెత్నించి యేసె  
లలో పుట్టినవాడెంత పొడుగుండునో చూడదలంచి  
యొక గ్రంథము వ్రాయబూనితిని. కొన్నియుదాహర  
ణములలో “ మే నెలలో పుట్టినవారు నిడుపుగానుండి  
దీర్ఘాయువు గలిగియుందురని ” తోచినది. తరువాత  
శ్రిన్నించినది. గాన మరల 2, గంటల వశలను పరిక్షింప  
ఆప్రకారము వ్రాసితిని. ఫలశాస్త్ర మిప్రకారముగా  
వాయుబడినదని నిశ్చయించితిని. గనుకనే- లోకులీ  
శాస్త్రముచుగురించి భ్రమించుటకాస్పగమైనది ఫలిత  
ముయొక్క ప్రారంభము, చీనా-కలకి రూ దేశములలో  
కలిగినట్లు కొందరభిప్రాయః డుచున్నారు వారినుండి  
మిశ్ర దేశమువాగును, వారినుండి యునాని దేశమువా  
గును, అచ్చటనుండి హిందూదేశస్థులున్న గ్రహించియు  
న్నారు. మొదట సంస్కృతశ్లోకములందు యవనుల  
పేరులను వ్రాయుట నిషిద్ధముగా నుండెను గనుక, బృహ  
జ్జాతకమందు ‘అనైస్’ శబ్దము వ్రాయబడినది. ఫలిత  
గ్రంథములలో “ యవనాచారైః కథితమ్ | యవనేన  
కథితంమహాత్మనా | యావన్నైః సంప్రదిప్తాః | తథాహ

వృద్ధయవనః” ఇత్యాదిగా వ్రాయబడియున్నది. యవ  
మలు జన్మములు నమ్మరు. కర్తృఫలమును నమ్మరు.  
ఇట్లుండగా యవనజ్యోతిషమగు ఫలశాస్త్రము పూర్వక  
కర్తృఫలమును తెలియుటకని. తన్ని వారణమునకని యెట్లు  
చెప్పవలయును? ఇది కేవలము కల్పితమైయున్నది.

ప్రపంచములో నన్నిటియందును ద్వంద్వములు  
న్నట్లే ఫలితము విషయములోను రెండుకక్షులున్నవి.  
ఉత్తర హిందూస్థానమున నొకప్రసిద్ధ ఫలశాస్త్రజ్ఞుడును  
మరియు గణితసిద్ధాంతియునగు బి-యే అస్ట్రాలిజర్ గారు  
ఫలశాస్త్రము నిజమని సాధించినవారికి అరువదివేల  
రూపాయలు బహుమతిచేయుటకై శతవధములు ప్రచురించి  
నారు. గక్షిణ దేశమందును బి-యే అస్ట్రాలెజర్ గారొకరు  
ఫలితము నిజమని నాదించుచున్నారు గాని వీరు ఫలి  
తము కల్గమని సిద్ధముచేసినవారి కేమియు బహుమతి  
నిచ్చుటకు పూనియుండలేదు మనము మన పితృతోక  
సభములముగ పనిచేయుచుండగా, మనకు విరోధముగ  
మాతృలోకమహా సభవారు పనిచేయుటకు ప్రారంభిం  
చిరి. వారుద్యోగ-యుద్యమ-యుత్సాహ-పురుషార్థ  
ములు కొరగావని చెప్పట స్త్రీధర్మమే యవసరమను.  
మనము మాతృలోకమువారి చేతులకు ప్రకాశముగు

మంచి గాజులను, నఖములకు గోరంటాకును, కన్నులకు దివ్యమైన కాటుకయును, ముఖములకు 'పసుపును, నొసళ్ళకు కుంకుమయును బంపి సంతానింపవలయును. భూలోకమున నయితము ఫలశాస్త్రపక్షమువారికి మాతృలోక మహానభవారనియును, ఖండనపక్షమువారికి పితృలోక మహానభవారనియు నామకరణములు చేయబడినవి. నేను నామనాపూర్వకముగా పితృపుల పక్షమవలంబించి ఫలశాస్త్రమునకు నాసంతతివాడు తిలోదకములు విడువ వలయునని గోరుచున్నాడను.

ఒకవిషయముగో రెండుకట్టులున్నప్పుడు యే కట్టి సుఖకారకమో ప్రత్యక్ష ప్రమాణమునలన పరిక్షించి యాపక్షమున జేవలయును ఈవిషయమున మనము జనసంఖ్యను ముఖ్యముగా పాటించరాదు. మన మొక రైల్వే స్టేషనులో జూచినయెడల మొదటితరగతి బండ్లలో ప్రయాణమగువాళ్ళసంఖ్యగా నుండును. మూడవతరగతివారెక్కువ యుండురు. మూడవతరగతిబండి స్థుభమునిభ్రమింపక బండ్లలోప్రవేశించి పరిక్షించవలయును. ఈవిషయమున వివాదముకంటెను యనుభవము శ్రేష్ఠమని నాయుభిప్రాయము గనుక నేనేమియు శాస్త్రపర్వలబోలికి భోవజాలను. ఇంతటితో కూర్చుండెదము.

(22) హ రి హ రి చా ను గా రు .

మహాజనులారా ! మాగ్రామమున నొక జ్యోతి  
ఘృడుండెను. అతడు తనయింటి వెలుపలిభాగమందు  
“ సౌభాగ్యశర్త జ్యోతిషమందిరం ” అని జోర్డు ప్రేగా  
డవేయించును. నేనొకనాడా మందిరమున జరిగినదిన  
చర్యను నివేదించుచున్నాడను. అనేక స్త్రీపురుషులు  
నిశ్శబ్దముగ గూర్చుండియుండగా— మేఘనర్లుడు పదిహా  
వ్యములును తన జాతకమును సౌభాగ్యశర్తగారిచేతి  
కిచ్చెను.

సా:—ఈ జాతకము వ్రాసినవాడు మిగుల భృ  
మించినాడు. మరచిది మేముచెప్పెడు దాఖలాలు మీ  
రుచూచుకొన వలసియున్నది. ధనక్షేత్రమును బృహ  
స్పతి చూచుచున్నాడు. వహవా ! యెంతభాగ్యము?  
యెటువంటి యుత్తమగ్రహము ? నీకు ముగ్గురు సోదరు  
లుండవలయును. అయితే ప్రేమమిక్కిలి తక్కువ. నీకు  
నలుగురు పుత్రులుండవలయును.

మే:—స్వామీ ! నాకిద్దరి సోదరులుగలరు.  
ముగ్గురు పుత్రులుమాత్రము గలరు.

సా:—మిత్రాల్లిని యడుగుడు ! గర్భపాతమైనను, పుట్టినతోడనే గతించియైనను' సంభవించియుండును పుత్రులవిషయములో నీవిప్పుడేమి ముచలివాడవా యేమి? అన్యథా జరుగదు. (ఈమాట మేఘవర్షునిభార్య-ఇందు మతివిని నవ్వెచున్నది.

సా:—3, 5, 14, 17, 27, 36 సంవత్సరములలో కొంచెము కష్టప్రాప్తి కలిగియుండవలయును.

ఇం:—ఆరేడుమార్లు కాయలా సంభవించియున్నది.

మే:—అంతియకాదు ; నాకపుడు 27-36 సంవత్సరములో నుద్యోగసంబంధమైన కష్టములు చాలాగలిగినవి. 3-5-11 సంవత్సరముల సంగతి పెద్దలు చెప్పవలయును.

సా:—కొంచెము వీకడుపులో వికారమున్నది.

మే:—అట్టిదేమియు గనిపించలేదు,

ఇం:—నాతోపలుచూరు 'నాకాకలి మందము'

అని చెప్పచున్నారేల ?

సా:—ఇకమీద కలుగవచ్చును ; గ్రహబలమెప్పటికిని తప్పదు. ఇప్పుడే శాంతిచేయుట మంచిది. నీవు చాలాతినవలెనని కోరుదువు. తీవునింజాయిష్టము.

పుల్లనిఫలాదులు నీకిష్టములేదు. అప్పుడప్పుడు చెడు  
స్వప్నములు గలుగును మంచమునుండి లేవవలసిన  
మిక్కిలి బద్ధకము కొంచెము ప్రమేహశంక యుండవ  
లయును. నుండరస్త్రీల సూడనవేషింతువు.

ఇం:—అహ! స్వామిగారు ఆంతర్యామిగావు  
న్నారు సత్యము సత్యము.

సా:—బృహస్పతి సన్ముఖముగా కేతువుండనియె  
డల నీకు రాజ్యప్రాప్తి కలుగవలసినదే నీవు మిక్కిలి  
భాగ్యశాలివి. బలవంతుడవు. చంద్రుడు యేడవస్థాన  
మును జూచుచున్నాడు. నీభార్య మిగుల గూఢవతి  
(ఇందుమతి లజ్జచేత ముఖము వంచుకొన్నది) నీకు  
తెలియనంతటి ప్రేమ ఆమెకు నీయందుగలదు. నీభార్య  
లక్ష్మీయవతారమని చెప్పవలయును. అప్పుడప్పుడు  
కఠోరవాక్యప్రయోగముచేసినను హృదయమందపారమైన  
భక్తికలదు. నీగ్రహబలముచేత నెటువంటి స్త్రీయొ  
నను నీకు దాసిగాపరిణమించును.

అందరు:—అయ్యగారు సాక్షాత్ పరమేశ్వరగారి  
తాదలు. (అని గుసగుసలాడిరి)

సా:—మితండ్రి నీచిన్నతనములోనే చచ్చి  
యుండవలెను

మే:—కేవల మారుమానములైనది.

సా:—సరే ! ఎప్పుడైనామి ? ఫలము తప్పలేదుగదా ? శ్వశురవాని యగపడుచున్నది.

మే:—మా మామగారు బ్రతికియున్నారు

సా:—ఐతే యతనికి-నీకు పరస్పర దర్శనము విక్కిలి తక్కువ యుండవలయును.

మే:—వారిక్కడ రావడమవుమావము. నేనన్న నో యావూరి నీగేత్రాగి యెరుగను. శనైశ్చరుని బలమునకు యెవరేమి చేయుదురు ?

సా:—నీయాయువు 81 సం॥ నీకు 22, 23, 24, 47, 54, యీసంవత్సరములలో భాగ్యాభివృద్ధియగును. నీభార్య రెండుసార్లు కాయలొడియుండవలెను.

మే:—ప్రథమకాన్యలో నసిస్టంటు సర్జన్ గారు బ్రతికించిరి. రెండవతూరికూడ అల్పబాధ ననుభవించినది

సా:—శనిఫలమువలన మీకిద్దరికిని,సిల్లకు,సేవకులకు వచ్చడవ్వకు కాయలొలు సంభవించును మీ న్యభావము సరళమైనది. నీకు పాడుటయండ్లముకలదు. మనస్సు యుధానమైనది. దానికితగిన ద్రవ్యములేదు నీకులన నుపకారము జూపినవాడు లోపలనధికోపింపడు.



నీకు శృంగారమందివ్వు మధికము. ఉల్లాసముగనుండ  
 గోరెదవు. కష్టముచేయుట కిష్టపడవు. నీకకష్టాత్తుగా  
 రెండుమారులు ధనములభించు ప్రాప్తమున్నది. నీకు  
 గుఱ్ఱపుగండము తీరిపోయినది. నీకు ద్వితీయభార్యయో  
 గమున్నది గాని, దానికి భంగములనేకములున్నవి. నీవు  
 పూర్వజన్మమున క్షత్రియుడవు. నీభార్య రాజకూతురు.  
 మీరు పూర్వజన్మమున పురోహితుని యవమానపరచిన  
 దోష మిప్పుడు బాధించును. దీనికి పరిహారము—మీ  
 కొక దైవజునికి బంగారుప్రతిమ దానము చేయ  
 వలయును

ఇం:—(భర్తచెవిలో) ఇప్పుడు మీవద్ద తామ  
 నివారణచందా మొత్తమున్నదిగదా? దానిలో కొన్ని  
 వందలుపయోగించి తీరవలయును

సా:— శనైశ్చరుని ఫలమునుబట్టి నీభార్య ము  
 తెలువ చావునకు యోగభంగము చెప్పవలసియున్నది.  
 గాని గ్రహజపమువలనను, భవానీ యంత్రమువలనను,  
 తద్దోషము పరిహారమగును

ఇం:—స్వామీ! తమచిత్తప్రకారము జరుగుపా  
 రము. చూకష్టనివారణము తమచేతిలోనున్నది.

సభ్యులారా! యేమనుష్యునియందు విచారశక్తి

యున్నదో వాడు యిట్టి యవిచారకూపమున బడక నుండునుగదా ? నేనాలాగున దీనిసంతయుజూచి బుద్ధితెచ్చుకొంటిని. నా స్నేహితుడొకడు జ్యోతిష్యునికి తన కూతురియొక్క జాతకమును జూపెను. దానికండలిలో నేడింట సంగారకుడున్నాడనియు, దానిభాగ్యము న్యూనతయనియు చెప్పెను. ఇది యూరంతయు వ్యాపించినందున నాచిన్నదానికి వరుడుదొరకట దుస్సరమయ్యెను. బాలికయొక్క మొదటి రెండవ యేడవ యెనిమిదవ పంచెండవ స్థానములలో సంగారక గ్రహముండెన యెడల దానితండ్రి యెంతధనవంతుడయినను, చిన్నదెంతటి సురూపవతియైనను నిష్కృష్టమైపోయి తుదకు దారి వివాహము 50-0 సంవత్సరముల జీవచ్ఛవమునకు చేయబడును. అది యుదారుసంవత్సరములలో తప్పక విధవయగును. అప్పుడు లోకులు “ఆహా ! జ్యోతిష్యులు దానికి ధైర్యవ్యయోగమున్నదని చెప్పియుండలేదా ? అన్యథా యెట్లు జరుగును ? ” అని యనుకొనెదరు. ఇదంతయు నామిత్రునికి శోధించి దానిలగ్నకుండలిని కార్పించివేసి, నాకుమారునకు యాచిన్నదానిని యుక్తవయస్సున వివాహముచేసితిమి; వారు సౌఖ్యముగ నున్నవారు, అనేకమంది బాలికలుపై తీరున జ్యోతిషపితాచమునకు బలిహారము

రులగుచుండుట మనము జూచుచున్నవారము. ఈ ఘోరమునకు కారణమగు ఫలశాస్త్రమును రద్దుచేయుటకు నానమ్మకని చుచున్నాడను.

(22) చంద్రపాలుడు

పితృలారా ! ఫలశాస్త్రములోని గొప్పదోషము చూడుడు ! గ్రహము లుండుస్థితినిబట్టి మానవుడు దాన శీలుడగుట, మితభోజ్యుడగుట, పరిశుద్ధుడగుట, మితవ్య యుడగుట, సకలసుగుణములచే గూడియుండి ధర్మాత్ముడగుట, సర్వదుర్గుణములతోగూడి మహాపాతకుడగుట, యిత్యాది ఫలములు చెప్పబడియున్నవి. మనకిప్పుడు సంభవించు సుఖదుఃఖములు పూర్వజన్మ కర్మఫలములని వేదశాస్త్రములు చెప్పుచున్నవి ఇప్పుడు పుణ్యాత్ముడు అథవా పాపాత్ముడగుట కూడ పూర్వజన్మ కర్మఫలమని చెప్పెడు యీఫలశాస్త్రమెట్లు విశ్వసించవలయును ? ఫలశాస్త్రీయారామున. తాను పుణ్యుడో అథవా పాపి యో తెలిసికొని, యందులకెట్లు నడుచుకొనవలయునో అట్లు చేయవలెనట ; దీనికర్థమేమో చెప్పినవారికి నా భవ్యవాదములు. సుఖము రాజోపునడల దానిని వృద్ధి

పడుపపలెనట ; దుఃఖమొదవునెడ దానిని పరిహరింపవ  
లెనట ; ఈస్వతంత్ర మెవరిచ్చిరి ? పాపియో పుణ్యాత్ము  
డో నరకవాసియో అభవా స్వర్గవాసియో - యిదివరకే  
ఫలశాస్త్రము నిర్ధరించియుండగా నీస్వతంత్ర మెక్కడి  
నుండి వచ్చినది ? మరల జ్యోతిశ్శాస్త్రమన, పదార్థసం  
యోగముచే గలుగు వ్యత్యాసములను జూపెడి జ్ఞాన  
మట ! గనుకనే యే పదార్థములు సంయోగమగుట  
వలన సుఖవృద్ధియు, దుఃఖపరిహారియుజేయు వ్యత్యాస  
శక్తి మానవునియందు గలుగునో వినరించిన అప్రాప్తలెజ  
రుగారికి సాప్తాంగములర్పించెద.

దయచేసి యీక్రిందివాక్యమును గమనించుడు.  
“నరునందు స్థూలసూక్ష్మకారణ శరీరములు విద్యుచ్ఛక్తి  
స్వరూపముగా నుండి, కొంతభాగము దృష్టముగాను మరి  
కొంతభాగము అదృష్టముగాను నున్నది. ‘అకాశాద్వా  
యుః, వాయోరగ్నిః, అగ్నీరాపః, అదృష్టిః పృథివీః, పృథి  
వ్యాః పీఠధయః, ఓషధీభోన్నం, అన్నాన్నురుషః’ యను  
యువధిషద్వాక్య ప్రమాణమును జూడ పంచమహాభూత  
ములు సూర్యనిమండే యుత్పత్తిలయమును బొందుచు  
న్నట్లు స్పష్టమగుచున్నది. ‘అహోవాయిదగ్గంశరవం’  
యను శ్లోకవాక్య విచారణముచే నవివృతమస్తువులు ఇట

మందే పుట్టుచున్నవని తెలియుచున్నది. అగ్నికి సూర్యుడు మూలకారణంబు. ఇట్లుండు ప్రపంచ-క్రమమందు సూర్యాది నవగ్రహములు తమతమ తేజస్సులను యాకాలమునకు యుక్తమగునట్లు నప్రమాణముగా నిచ్చుచుండినయెడల ప్రపంచస్థితికి గలుగునేగాని లేనియెడ నిశేషహాత్రంబును భూమండలంబుండ నలవిగాదు” (ఆంధ్ర)పత్రిక యుగాదిసంచిక. బి.సూర్యనారాయణరావు) అల్లము బెల్లమువలె పుల్లగనుండునను నిట్టి నిమిషాటి లేఖనువ్రాసి లోకులను భ్రమింపజేయుట జూడుడు ! యిక్రింది వాక్యమును సమీక్ష చేయుడు ; అప్పుడు శ్రీనారాయణతంత్రము తేట తెల్లమగును “నరునందై దురంగులు గలవు ; వానిలో కొన్ని దృష్టముగాను మరి కొన్ని అద్విష్టముగా నున్నవి. ‘ఆథ త్త పితరోగర్భం కు మారిం పుష్కరజస్రజా యథేహపురుషోనత్’ అను వేద వాక్య ప్రమాణమునుచూడ వంచమహారంగులు పురుషుడగు సూర్యునిమందే యుత్పత్తియముల బొందుచు న్నట్లు ఇంద్రధనుస్సాది ప్రత్యక్షప్రమాణముగ స్పష్టమగుచున్నది. ‘ఆవోహిష్వామయోభు’ యను శృతివాక్య విచారణముచే అన్నిరంగులును జలమందే పుట్టుచున్నవని తెలియుచున్నది. ఉదకమునకాధార మగ్ని - అగ్నికి

నూద్యుడు మూలకారణంబు. ఇట్లుండు ప్రపంచ క్రమ మందు స్వేతాది పంచవర్ణములు తమతమ తేజస్సులను యాకాలమునకు యుక్తమగునట్లు సప్రమాణముగా నిచ్చుచుండినయెడ, ప్రపంచస్థితికి గలుగునేగాని లేనియెడ నిమేషమాత్రంబును భూమండలంబుండ నలవిగాదు గాన నీవణాఫలశాస్త్రం బెల్లరకు సత్యావశ్యకంబు” అని నేనభినవ వణాఫలశాస్త్రంబును గురించి వ్రాసినయెడల “భరీ ! నారాయణజ్యోతిషీ !! ” యని పామరులు స్తోత్రంపరా ? అయిన నే విద్వాంసుడైన దీనిని యున్నత ప్రౌలాపమని తప్పక చెప్పినేయును.

వీడు మంచివాడగునని అథనా చెడ్డవాడగునని నిర్ణయించుట కీశ్వరుడుకూడ సమర్థుడుగాడు. ఎందుకనగా—సుఖదుఃఖములు పూర్వార్థిత ఫలములుగా నుండునుగాని, దుర్మార్గ సన్మార్గముల నవలంబించుట పూర్వ ఫలమెప్పటికిని గానేదు. దేవుడట్లు దుర్మార్గ-సన్మార్గులగునట్లు నిర్ధరించియే యుండినయెడల, నీశ్వరవ్యవస్థ ననుసరించి దుర్మార్గుడైనప్పుడు పాపమెట్లు కలుగును ? ఒక యజమానుడు నేవకు డెట్లు ప్రపతికంచవలయునో మొదటనే నిర్ధరించిన ప్రకారము నేవకుడాచరించినప్పుడు తప్పితమెవరిది ? మనకు విద్యుత్తములగు సత్కార్యము

లెంతటి విఘ్నములు వచ్చినను విడువగూడదనియును, నిషిద్ధములగు దుష్కర్తములు యానుకూల్యమైనను చేయరాదని వేదాది సత్యశాస్త్రములును ఋషులును చెప్పచు జీవులకు స్వతంత్రత యిచ్చియుండగా నీఫలశాస్త్రము విధిక్రియలకును శుభాశుభకాలములును శకునములను కల్పించి మరియు చెడువనులకును శుభముహూతకములను సృష్టించి యున్నది. దీనిని శాస్త్రమని విశ్వసించవలెనని చెప్పువారు నమ్మువారు వివేకురాలి వారికి బుద్ధియున్నదా? నాకూతురు ప్రథమరజస్వలయైనది. వాడుకప్రకారము గావారు కాలమును జ్యోతిష్కునికిచెప్పగా సతడు చెడుముహూర్తమని చెప్పి ఏబది రూప్యములు లాగినాడు. తనయింటిలో నిట్టిదే సంభవించగా నేమియుజేయలేదు. దీనివలన వీరు దొంగలని మోసగాండని విస్పష్టమగుచున్నది.

వీరు నర్తమానపత్రికలలో ప్రచురించెడు భవిష్యత్తుములనన్నియో పరిక్షించినాడను అన్నియు మిథ్యలైపోయినవి. 1910 నం॥ జూలై 6వ తేది ఆంధ్రపత్రికలో “చెన్నపురి గవర్నరుగారగు సర్ ఆర్థర్ హాలిగారిని గురించియు, వారి కుమార్తెను గురించియు” నొక భావికమాచకమును జూడుదేమైపోయినది? గంజాంజిల్లా నాపదా

గామములోనుండు బంతుపల్లి నూర్యనారాయణ సిద్ధాంతిగారి భవిష్యత్సూచనలు “ మంజుభాషిణి— శశితేఖ-  
మైసూరు ప్లై” . మొదలగు పత్రికలలోను, మైసూరు  
సర్వజనహితోపకారిణి. పత్రికలో 1908 సం॥ డిశంబర్  
మాస సంచిక (సంపుటము 1 సంచిక 12)లో 108 పేజీలో  
జూడుడేమైనది. దయచేసి 1897 సం॥ లో ప్రచురించిన  
వికారివత్సర ఫలములను వినుండు.

1. శీ॥ రాగల వికారి వత్సరాశంధమందు ।  
 బోరుగాలియు ధూళియుబలముగాను ।  
 వీచుచును వృక్షతతిఁగూల్చుచింతగాను ।  
 వైత్రమానంబునందలిచిత్రమిదియె ॥
2. రాధ నెలయందుమారికారావుగల్గు ।  
 అసెను నేనులపండుగయపుడెవచ్చు ।  
 నగ్నివర్షంబుఁగురిసెడునవనియందు ।  
 గోడుగురుతురుమూడవకులమువారు ॥
3. అధికవర్షంబునాషాఢమందుగలుగు ।  
 పంటపైరులకెల్లను బురుగుపట్టు ।  
 ధూమకేతువ జననంబుతేపరిల్లు ।  
 లయము జంతువులకును బానింతలకును ॥



4. చంద్రగ్రహణంబుశ్రావణశుద్ధమందు |  
అమవసకుసూర్యగ్రహణంబు నమరగల్గు |  
బ్రహ్మవిద్యాశాస్త్రోగముల్ ప్రబలమగును |  
ఖగమృగంబులుపీడచేఁగాసిఁ జెందు ||
5. భాద్రపదయాశ్వయుజమానబహుళమునకు |  
నెల్లప్రాణులునారాటసూరగింతు |  
నరిగముప్పావులోకంబునమసిపోవు |  
నిత్యసత్యవ్రతులందురు నిలిచియుండు ||
6. కార్తికమునందురణకేళిగాంచనగును :  
ఆరుగ్రహములునేకమై యపుడెగలయు |  
గొబ్బుననునగ్నివహంబు గురియుమరల |  
జలమునావిరియైపోవుచెమ్మలేక ||
7. అంతఃకార్తిక మాసాంతమైనవెనుక |  
ధరనుజెల్లునుకృతయుగధర్మమెల్ల |  
అవనియందలియుత్పాతమణిగి పిదప |  
హరిహరబ్రహ్మమూర్తులు నవతరింతు ||

ఇదేప్రకారముగ విరోధికృతు పరీధావి ప్రమా  
దీచ సంవత్సరఫలములను గురించి ప్రచురించిరి. విరోధి  
కృతు పరీధావి సంవత్సరములలో “ కుజస్థానమై క్రూ  
రమైయున్న మేషరాశియందు శని-రాహువులు గూడు

టవలనను, తులారాశియందు నూర్య-చంద్ర-బుధాంగా  
 రక-గురుశుక్ర కేతువులు గూడుటవలనను, వీరిని దుష్ట  
 గ్రహములైన శని కేతువులు చూచుటవలనను, నూర్యుడు  
 క్షీణచంద్రునితోను క్రూరగ్రహములతోడనుఁగూడి నీచ  
 స్థానమునగుదుడుటవలనను, శుభగ్రహమయిన గురు  
 పునకు దుష్టగ్రహపీక్షణమును సంయోగమును గలుగుట  
 వలనను, తులాధిపతియైన శుక్రనకు క్రూరగ్రహసంయో  
 గము గలుగుటవలనను ప్రపంచమందుపద్రములు మెం  
 డుగ గలుగునని యనేకపత్రికలలో ప్రకటింపఁబడెను ”  
 ఉపద్రవములు సైతసంవత్సరమునందును గల్గుచుండును.  
 దానికి నోడు శుభప్రదములును జరుగుచుండును. ఈ  
 మహానుభావుల సాంవత్సరములలో జరుగు శ్రీ సప్తమ  
 యెడ్వర్దుగారి మరణమును గురించిగాని, శ్రీ పంచమజార్జి  
 చక్రవర్తిగారి పట్టాభిషేకమును గురించిగాని భవిష్యత్తు  
 ప్రకటింపజాలక పోయిరి. హాల్స్ కామెట్ ధూమకేతు  
 వును గురించి సాశ్చాత్యులు ప్రకటించినదానిని మన  
 వారు తమపంచాంగములలో ప్రచురించు ఫలములుమా  
 త్రము ప్రకటించిరి. దీనినిబట్టి సిద్ధాంతగణితజ్యోతిష  
 మునందు సయితము మనవారు పూర్ణసాంక్షిక్యము లేని  
 వారుగానున్నారు. వీరిభవిష్యములన్నియు సాధారణం

శములుగా నెల్లప్పుడు సంభవించునవియే - గాని విశేషాంశములుగా నుండవు.

నేనొకతూరి యొక జ్యోతిష్కునిమూల తప్పిపోయినదని యాతనితో శంకింపగా నాతడు “ ఇది కలికాలముగనుక నన్నియు తలక్రిందులగుచున్నవి కలిమహిమ జూడుడు ! శ్లో॥ కలాపాపినినంప్రాప్తే ధర్మహాసోభవిష్యతి । యాతేత్వబ్రహ్మసాక్షాం పంచకేపాపినోజనాః । చండాలాః ప్రచురంయాంతీ యాంతి బ్రహ్మద్విజుబలం । బుద్ధిభ్రంశోద్విజాతీనాం విద్యాకర్తాది సంక్షయః । శాస్త్రస్యాపాథకవాదశ్చ శిష్టాచారవినాశసం । దుర్భిక్షమవ్యనావృష్టి బహుళోత్పాదకసం । సూర్యాదిగ్రహగోళానాంగతివైషమ్యసంభవః । కుండగోళకసంతాసం మద్యమాంసపరిగ్రహః । శివకేశవనిందాచ శ్రాద్ధాదీనాం విపర్యయః । ఆచార్యగురుభిక్తార్ పురోహితవిసర్జనం । అనధోకమంత్రతంత్రాణాం మతవాదరురాగ్రహః । స్వాంప్రాప్తిం పరిత్యజ్య పరభృత్యుపజీవినాం । సకృత్సాం తిపితుర్యాక్యం పుత్రాశ్చ భ్రాతరస్నుషా । పరసిందాపరస్పత్వం పరదారపరిగ్రహః । స్త్రీణాం పునర్వివాహశ్చ శూద్రసన్యాసలక్షణం । దేవతామహిమలోపా వేదాభ్యయవర్జనం । సఖ్యానికభ్రతాని భవిష్యంతితథో

త్తరే ||” అని పఠించెను. ఇది ద్వాపరములో వ్యాసులు చెప్పిన భవిష్యమట. దీనిని సమీక్ష చేయునముగాక ! ఇంతవరకు ధర్మహాని కొంతవరకుఁ గలిగినను అది పూర్ణముగ ప్రహసముగాలేదు. ఇప్పుడు ధర్మాభివృద్ధియు ధర్మరక్షణమును ప్రారంభమైనది. పుణ్యాత్మలెందరోగలరు. చండాలత్వము కృశించుచు దాని ప్రచురమునకు నాటకమేర్పడియున్నది. చండాలులు తమ చండాలత్వముపై యసహ్యము గలిగి దానిని త్యజించుచున్నవారు. అనేకులు బ్రాహ్మణత్వమును గోగుచున్నారగాని దానిని ద్వేషించుటలేదు. అబ్రాహ్మణత్వమును మాత్రమే ద్వేషించుచున్నాడు. ద్విజులు విద్యాదులందభివృద్ధి నొందుచున్నవారు. వారిలో బుద్ధి భ్రంశము దూరమగుచున్నది. వైదిక కర్తలు వెలయుచున్నవి. విద్య వ్యాపించుచున్నది. కలాకౌశలము లధికమగుచున్నవి. సత్యశాస్త్రములు పఠింపబడుచున్నవి. శిష్టాచారమననేమో దెలిసికొనియున్నవారు. ద్వాదశాది దుర్భిక్షములు స్వప్నప్రాయములై యెచ్చటనాచినను జలాభారములు వృద్ధి నొందుచున్నవి. సూర్యాదిగోళములు సృష్ట్యాదినుండియు వేకరీతిగా తమతమ నియమానుసారముగ స్థితిగతులలో నున్నయవి. ఏవిధమైన మైమమగ్న

ములు గలుగలేదు. కుండగోళక సంతాపమును మధ్య  
మాంస నీవనమును తగ్గుచున్నవి. యూరోపు అమెరికా  
ఖండాంతరములందు సయితము శాకభక్షణ సంఘములే  
ర్పడినవి. శివకేశవనిండలు పురాణములలో వ్యాసులే  
చేరియున్నారని యిప్పటికాలమువారెవరును చేయ  
లేరు. అదియు నిప్పుడు క్షీణించుచు నేకేశ్వరోపాసన  
మధికమగుచున్నది మిథ్యాశ్రద్ధమునశించి సత్యమైన  
శ్రద్ధము లచ్చటచ్చట జరుగుచున్నవి. అనేక చోట్ల  
గురుకులములు ఆచార్యపరిషత్తులు స్థాపనమైనవి అగు  
చున్నవి. ఇంతవరకు వ్యాపించియుండిన అనర్థములు  
నశించి మంత్రతంత్రముల నిజము వెల్లడియైనది. మతము  
తాంతరవాదముల దుగంటుచున్నవి. దురాగ్రహము క్షీ  
ణించుచున్నది. నారువారు నేర్చినస్వచ్ఛత్తులవలననే యం  
దగును జీవించుచున్నవారు. పుత్రులు తండ్రులమాట  
లను పాటించుచు వారియొక్క న్యాయమయిన యాజ్ఞ  
లను పాలించుచు యథాయోగ్యముగ వారిని రక్షించు  
చున్నవారు. సద్గుణమును దుర్గుణమనియు, దుర్గుణము  
ను సద్గుణమనియుఁ జెప్పుట నిందయగును ; అట్టినిం  
దను జేయువారరుదుగా నుండురు. గుణమును గుణమని  
దోషమును దోషమని చెప్పడు స్వభాస మత్యధికముగా

నున్నది. పూర్వయుగములలోవలె పురాణములరీతిగా నిప్పుడు ఏకదారగమనములేదు. పునర్వివాహము నయితము నూతనముగానేరదు అయిన నిది బాల్యవివాహమను రోగమునకు నాషభయముగ నున్నది గాన దీనిచే జూని యెంతిమాత్రమును లేదు, శూద్రసన్యాసము కేవల మసంభవము. శూద్రునియందు సన్యాస లక్షణములుండవు. సన్యాసలక్షణము లుండినవాడు శూద్రుడుగానేరడు. సభ్యులొకను పైశ్చోకమును విస్తారముగ సమీక్ష చేయుట కర్హులుగానుండురుగాన తమకే-విడిచిపెట్టుచున్నాడను. భూలోకములో నింతటి మహావంచక శిఖామణులు ప్రబలుచు పామరులను వంచించుచున్నారు. సర్వసాక్షాదణ మనుష్యులందరును గణిత-ఫలితములరెంటిరి, యొక్కటియగు జ్యోతిషమని భ్రమించియున్నవారు. ఈ భ్రమనివారణమును త్వరలో జేయఁగోరుచు విరమించుచున్నాడను.

---

(24) ఆ స ధి ద వ ర్త

సభాసదులారా ! మర్త్యలోకమందు ధియాసఫి స్థలనువారు ఫలిత జ్యోతిష పక్షపాతులైయున్నారు.

వారు “మంత్రతేజోతథాదైవే దైవజ్ఞేభవతేగురౌ | యా  
 దృశీభావనాయత్రసిద్ధిర్భవతికాదృశీ” మరియు “మనవి  
 వమనుష్యాణాం కారణంబంధమోక్షయోః— యద్యావం  
 తద్భవతి” యదనన్తు ఫలితము నిజమని భావించి నమ్మి  
 నవారికి నిజమగుననియు, సబద్ధమని భావించినవారికి నా  
 లాగే యన్యుతమయి పోవుననియు చెప్పుచున్నారు.  
 మేమిదివరకే నమ్మినట్లు మనలో నొక్కరు మూఢవి  
 శ్వాసము మహానర్థమూలమని దృఢపరిచియున్న వారు.  
 మంచిది ! ఈ థియాసఫిష్టులు తమలో నిశ్చయపరచు  
 కొను వివాహముహూర్తములు శ్రేయోదాయకముల  
 నియు భావించియుండియు, తమభావనకు వ్యతిరేకముగ  
 నాముహూర్తములందు జరిగిన లగ్నములు దుష్టఫలము  
 లనేల యొసంగుచున్నవి ? ఎందరో స్త్రీలు విధవలు  
 గను, పురుషులెందరో— భార్యావియోగులును, వధూవర  
 వియోగములు సంభవింపని ధంపతులెందరో—సంతానము  
 లభింపకను, సతిపతులనేకులు పరస్పరము విడనాడినవార  
 నేకులుగలరు. వీరిభావనార్థమేమయినది? ఆభావనమును  
 భావనమని భ్రమించిన వీరిని థియాసఫిష్టులనుటకు బడు  
 లు—తిక్కశిరస్సుపిట్టలనుట లెన్నయనినాయభిప్రాయము.  
 కలకత్తాలో నిద్దరి జుట్టిలకు కుస్తీకి బెప్పుటకు